
ಮು ನ್ನುಡಿ 


ಬೆಂಗಳೂರು ಸೆಂಟ್ರಲ್‌ ಕಾಲೇಜಿನ "ಕರ್ಣಾಟಕ ಸಂಘ 'ವು ಈಗ 
ಹನ್ನೆರಡು ವರುಷಗಳಿಂದಲೂ ಭಾಷಾ ಸೇವೆಯನ್ನು ಮಾಡುತ್ತ, 
" ಪ್ರಬುದ್ಧ ಕರ್ಣಾಟಿಕ'ದ ಮೂಲಕ ಕರ್ಣಾಟಕ ದೇಶದಲ್ಲೆಲ್ಲ ಪ್ರಸಿದ್ದಿ 
ಪಡೆದಿರುವುದು ಎಲ್ಲರಿಗೂ ತಿಳಿದ ವಿಷಯ, ಮುಂದುವರಿದಿರುವ ಇತರ 
ಭಾಷೆಗಳಂತೆಯೇ ನಮ್ಮ ಕನ್ನಡ ಭಾಷೆಗೂ ಪ್ರಪಂಚದಲ್ಲಿ ಹೆಚ್ಚು 
ಮನ್ನಣೆಯನ್ನು ಗಳಿಸಬೇಸೆಂಬುದೇ ನಮ್ಮ ಮುಖ್ಯೋದ್ದೇಶವಾಗಿರು 
ವುದು; ಈ ಕಾರಣದಿಂದ, ಕರ್ಣಾಟಕದಲ್ಲಿಯ ಮಾನ್ಯರಾದ ಫೆ ನ್ನ 
ಭಾಷಾ ಸೇವಕರನ್ನು ಆಗಾಗ ಜನರಿಗೆ ಪರಿಚಯಮಾಡಿಸಿ ಅವರ 
ಮೇಲ್ವಜ ಯನ್ನು ಇತರರು ಅನುಸರಿಸುವಂತೆ ಮಾಡಲು ಯತ್ತಿ 
ಸುತ್ತಿರುವೆವು. ಅಂಥವರು ರಚಿಸಿರುವ ಕವಿತೆಗಳನ್ನಾಗಲ, ಇತರ 
ಲೇಖನಗಳನ್ನಾ ಗಲ, ಅಂದವಾಗಿ ಮುದ್ರಣ ಮಾಡಿಸಿ ಪ್ರಕಟಪಡಿಸುವುದು 
ಈ ಪ್ರಯತ್ನಗಳಲ್ಲಿ ಮುಖ್ಯವಾದುದು. ನಾವು ಇದುವರೆಗೆ ಇಂತಹ 
ಮೂರು ಕವಿತಾಗುಚ್ಛಗಳನ ಕನ್ನಡಿಗರಿಗೆ ಕಾಣಿಕೆಯಾಗಿ ಅರ್ಪಿ 
ಸಿರುವೆವು. 


ಳಿ 


ಪ್ರಕೃತ ಕವಿತೆಗಳು ಕರ್ಣಾಟಕ ದೇಶದಲ್ಲಿ ಪುಸಿದ್ಧಿ ಪಡೆದು, 
"ಶ್ರೀನಿವಾಸ' ಎ೦ಬ ಹೆಸರನ್ನು ತಳೆದಿರುವ ಶ್ರೀಮಾನ್‌ ಮಾಸ್ತಿ 
ವೆಂಕಟೇಶ ಐಯಂಗಾರ್ಯರಿಂದ ರಚಿತವಾದುವು. ಇವರು "ಇಂಗ್ಲಿಷ್‌ 
ಗೀತ'ಗಳ ಕರ್ತೃಗಳಾದ ಶ್ರೀಮಾನ್‌ ಬಿ. ಎಂ. ಶ್ರೀಕಂಠಯ್ಯ 
ನವರಂತೆಯೇ ಇಂಗ್ಲಿಷು ಭಾಷೆಯಲ್ಲಿಯೂ ಪಂಡಿತರು; ಆ ಭಾಷೆ 
ಯಲ್ಲಿಯ ಉತ್ತಮ ಕಾವ್ಯಗಳ ರಸವನ್ನು ಸವಿಸವಿದು ಆ ರುಚಿಯನ್ನು 
ತಮ್ಮ ಕನ್ನಡ ಬಳಗದ ಅನುಭವಕ್ಕೂ ತರಬೇಕೆಂಬ ಉದಾರವಾದ 
ಆಶಯದಿಂದ ಅನೇಕ ಕನ್ನಡ ಕಾವ್ಯಗಳನ್ನು ಹೊಸ ರೀತಿಯಲ್ಲಿ ರಚಿಸಿರು 


೪ 


ವರು. ಈಜೆಗೆ ಕನ್ನಡ ಭಾಷೆಯಲ್ಲಿ ಎಲ್ಲೆಲ್ಲಿಯೂ ಬಳಕೆಗೆ ಬರುತ್ತಿರುವ 
ಈ ತೆರದ ಹೊಸ ಕಾವ್ಯಗಳಿಗೆ ಇವರೊಬ್ಬರು ಮೂಲಕರ್ತರೆನ್ನ ಬಹುದು. 
ಇವರ ಈ ಕವಿತಾ ಗುಚ್ಚವು ಕನ್ನಡಿಗರ ಮನ್ನಣೆಗೆ ಪಾತ್ರವಾಗ 
ದಿರದು. ಇದನ್ನು ಮುದ್ರಿಸಿ ಪ್ರಕಟಿಸಲು ನಮಗೆ ಅನುಮತಿಯನ್ನಿತ್ತು 
ದಕ್ಕಾಗಿ ನಮ್ಮು ಹಿತಚಿಂತಕರಾದ "ಶ್ರೀನಿವಾಸ'ರಿಗೆ ನಾವು ಕೇವಲ 
ಕೃತಜ್ಞ ರಾಗಿರುವೆವು. 

ತಾವರೆ 


—oce—— 


ತಾವರೆ 


೧ 


ಫೆಸರಿನಲಿ ಹುಟ್ಟಿ ಯೂ ಹೆಸರಾದೆ ನೀ ಜಗದೆ 
ತಾವರೇ ನಿನ ಗುಣದತಿಶಯದಲಿ; 

ಬಗೆಯ ಮೆಲ್ಲನೆ ಹಿಡಿವ ಸೊಗಸಿನನುನಯ ನಿನ್ನ 
ಕಾವು ದಳ ಮಡಿಲಿನಲಿ ಪಸರಿಸಿಹುದು. 

ವಿಮಲವಿಶದತೆಗೆ ಸರಿಸಮನಾಗಿ ಪಾವನತೆ 
ಕೋಮಲತೆ ಬೆರೆತಿರಲು ಸುಗುಣಕೆಲ್ಲ 

ಆಕರನು ನೀನೆಂದು ಲೋಕದಲಿ ಕಲಿತವರು 
ಪಾಮರರು ಎಲ್ಲ ಮೆಚ್ಚಿ ಹರು ನಿನ್ನ. 


ಪಿ 


ನೀರೊಳಗನುಳಿದು ಗಂಭೀರಭಾವದೊಳೆದ್ದು 
ಬಳುಕಿ ನಿಂದಿಹ ನಿನ್ನ ಕಾವ ಬೆಡಗು; 
ಮೇಲೆ ದಳವನು ದಳಕೆ ಕೀಲಿನಿಹ ಕುಂದಣದ 
ಜೆಲುಗೆಲಸದಲಿ ಕಾಂಬ ಹಿರಿಯ ಚಳಕ; 
ಬಳಸಿ ನಿಂದಿಹ ನೂರುದಳದ ಮಧ್ಯ್ಯದೊಳೆಸೆವ 
ಮೆದುವೊಡಲ ಮೇಲ್ಮೆಯ್ಯ ಪೀಠದೆಸಕ; 
ಇವನೆಲ್ಲ ಒಂದುಕಡೆ ಹವಣಿಸಿಹ ರೀತಿಯಿವು 
ಪುದುವಾಗಿ ಬೆಳೆಸಿಹವು ನಿನ್ನ ಸೊಗಸ. 


೧ 


ತಾವರೆ 


೩ 

ಕೆಂಪು ಬಿಳುಪನು ತೆಗೆದು ಸೊಂಪಾಗಿ ಸೇರಿಸುತ 
ಕಣ್ಣುಮನಗಳಿಗೆ ಹಿತವೀಯಲೆಂದು, 

ಮೃದುವೆಂಬ ಗುಣಕಿಲ್ಲಿ ಒದವಿತೋ ರೂಪೆನಲು 
ಬಣ್ಣ ನೆಗೆ ಸಿಲುಕದಿಹ ಮೆಲುದಾರದಿ 

ಎಸಗಿದಂತಿಹ ದಳದೆ ಪಸರಿಸಿದ ಸೊಬಗಿದನು 
ಇನ್ನೆನಿತು ಹೊಗಳಿದರು ಅತಿಯಾಗದು. 

ಒಡಲ ಮಾರ್ದವವಿಂತು ಗೆಡೆಯಾಗೆ ವರ್ಣದಲಿ 
ಚಿನ್ನವನು ನರುಗಂಪು ನೆರೆದಂತಿದೆ. 


೪ 
ರೂಪದೊಳಗಿಂತೊಂದು ಸೈಫು ಮೈವೆತ್ತಂತೆ 
ಈ ಸೌರಭದೊಳೊಂದು ಸೈಪೆಸೆವುದು. 
ತಿಳಿದು ತಿಳಿಯದ ನಿನ್ನ ಮೆಲುಸೋಂಕ ಮೆಯ್ಲಂಪು 
ನಾಸಿಕದ ಸೀಮೆಯನು ಸೇರ್ವ ಮೊದಲೆ 
ಹೃದಯದೊಳಹೊಗುತೆ ಅದ ಕದಿಯುವುದು; ಕೃತ್ರಿಮವ 
ಅರಿಯದೆಳೆಯರು ತಮ್ಮ ಕಾಣದವರ 
ಬಗೆಯ ಸಿರಿಮೊಗದಿನಿಸು ನಗೆಯಿಂದ ಗೆಲ್ವಂತೆ ; 
ಸರಿ ಅವರ ಮಾಯೆಗೀ ನಿನ್ನ ಮಾಯೆ. 


೫ 
ಅತಿಯಾಗೆ ವಿಷವಹುದಮೃತವಹುದು ಮಿತದಿಂದ 
ಎಂದು ಲೋಕಕೆ ಕಲಿಸಲೆಂಬ ತೆರದೆ, 
ಕುಸುಮಗಳ ಕುಲದಲತಿಹೆಸರಾದ ಗೆಳತಿಯರ 
ಸೌಂದರ್ಯ ಸೌಭಾಗ್ಯ ಸೌರಭವನು 


೨ 


ತಾವರೆ 


ಮಿತಿವಿತಾರದೊಲು ಜಗಕೆ ಹಿತವಾಗಿ ಸೊಗಯಿಪೊಲು 
ಮೇಳವಿಸಿ ಸೊಬಗಿಗಾದರ್ಶವಾಗಿ 

ಹರಿಯ ಸೃಷ್ಟಿಯೊಳಿದಕೆ ದೊರೆಯಿಲ್ಲವೆಂದು ಜಗ 
ಬಾಳುವೆಗೆ ಚಿರಗಾಗೆ ಮೆರೆವೆ ನೀನು. 


೬ 
ಇದರಿಂದಲೇ ಜಗದೆ ಪದದ ಸೊಗದಲಿ ಅರ್ಥ 
ಬೆರೆದು ಕಾವ್ಯದ ಜಾತಿ ಉದಯವಾದ 
ಅಂದಿನಿಂದೀವರೆಗೆ ಬಂದ ಕವಿಗಳ ನುಡಿಯ 
ನೆರಿಗೆಗೆಲ್ಲಕು ನೀನು ವಿಷಯೆನಾಗಿ, 
ಸಿರಿಯ ಮನೆಯೆಂದು ನೇಸರನ ಪ್ರಿಯಸಖಿಯೆಂದು 
ಜೊಮ್ಮುನಿಗೆ ತೌರೆಂದು ಕೀರ್ತಿವೆತ್ತು 
ಕುಸುಮಗಳ ಕುಲದ ಹಿರಿಜಸದ ಪ್ರತಿನಿಧಿಯೆಂದು 
ಸನ್ಮಾನವನು ಧರಿಸಿ ಜಗದೆ ನಿಂತೆ. 


೭ 
ಹಿರಿಯಶನವಿದು ನಿನಗೆ ಅರಸಿ ಬರಲಿಲ್ಲವಲೆ 
ಯಾರನೂ ನೀ ಕೂಗಿ ಕರೆವುದಿಲ್ಲ; 
ಬೆಳೆದ ತಾಣದಿ ನೀನು ಕಳೆವೆರೆದು ನಿಂದಿರಲು 
ದಾರಿಹೋಕರು ನಿನ್ನೆ ನೋಡಿ ತಣಿದು, 
ತಮ್ಮ ತಾವರಿಯದಂತುಮ್ಮಳೆಗಳನು ಮರೆದು 
ಅರಿಯದೆಯೆ ಮನದೆ ಶಾಂತಿಯ ಪಡೆವರು; 
ಒಳಗಿರುವ ಗುರು ಜನತೆ ತಿಳಿಯದೆಯೆ ಚೇತನವ 
ಸರಿಪಡಿಸುವಂತಾಯ್ತು, ನಿನ್ನೆ ಹದನು. 


ತಾವರೆ 


ಲೆ 


ಪಂಕದಲಿ ಹುಟ್ಟಿ ಅದರಂಕದಲೆ ಹಿರಿದಾಗಿ 
ಅದರ ವಿಮಲಾಂಶವನು ಬೇರೆವಡಿಸಿ 
ಚಾರುರೂಪವ ಧರಿಸಿ ನೀರಿನೊಡನಾಡುತಲಿ 
ಚದುರನಗೆಯಿಂದೆ ಗಾಳಿಯನು ಸಾರ್ದ 
ನೆಲನಿಂದಲೆಂತಂತನಿಲನಿಂದ ಜಲದಿಂದ 
ಒಳ್ಳಿದಹ ಕಣಗಳನೆ ಆಯ್ದು ತೊಟ್ಟು 
ಒಳಹೊರಗೆ ಜೆಲುವ ನೀನಳವಟ್ಟ ರೀತಿಯಿದು 
ಉಲ್ಲೇಖಿಫುದು ನಿನ್ನ ಸೌಜನ್ಯವ. 


೯ 


ಘನತೆ ಇದು ನಿನಗೊಗೆಯೆ ಎನಿತು ಯುಗ ಯತ್ನಿಸಿದೆ 
ದೋಷನವೆನಗೇಳೆ ಗುಣವಿರಲಿ ಎಂದು? 

ಎನಿತು ಸಾಸಿರ ಜನ್ಮ ಅನವರತ ಆಶಿಸಿದೆ, 
ವಿತಾಸಲಾಗಿಸಿದೆ ಈ ನೆಲೆಗೆ ಬದುಕ? 

ಹರಿ ನಿನಗೆ ಆತುಮವನೆರೆವ ದಿನದಲಿ ಅವನ 
ಯಾವ ವರವನು ನೀನು ಕೇಳ್ದ ಕತದಿ 

ಏಎಲೆಗಳಲಿ ಬೇರಿನಲಿ ದಳಗಳಲಿ ಕಾವಿನಳಿ 
ಈ ವಿವೇಚಕಗುಣವ ಹೊಯ್ದನವನು. 


೧೦ 


ದೇವನಿರವಿಗೆ ಜಗದೆ ಪಾವನತೆ ಸಲೆ ಸಾಕ್ಟಿ 
ಮಿಗಿಲಾಗಿ ಪ್ರೇಮಸಾೌಂದರ್ಯದಿಂದ; 
ಪ್ರೇಮ ಕಾಂಬುದತಿಕ್ಸ ಮಾಮತಿಯೊಳೊಮ್ಮೊಮೆ 
ಕ್ರ 


ಅಘದೆೊಡನೆ ನೇಹವನು ಬೆಳೆಸಿದಂತೆ ; 


೪ 


ತಾವರೆ 


ಚೆಲುವು ಬಲ್ಲುದು ಮನವ ಗೆಲುವುದನು, ಬಹುವೇಳೆ 
ಎದೆಯ ತು೦ಬದು ಭಕ್ತಿಭಾವದಿಂದ ; 

ಪಾವನತೆಯೊಂದು ಇದ ಗೈವುದೆಲ್ಲೆಡೆ ಸಮಯ; 
ಅದರಿಂದೆ ನಿನಗೆ ನಾ ವಂದಿಸುವೆನು. 


೧೧ 
ಹಿಂದಾವ ಜನಕೆ ಏನೊಂದು ಸತ್ಯವ ಸಾರಿ 
ನಯದೊಳವರನು ನೀನು ನಡೆಯಿಸಿದೆಯೊ; 
ಇಂದು ನನ್ನ ವೊಲೆನಿತು ಮಂದಿಗಿನ್ನಾ ವುದನು 
ದಯೆಗೆಯ್ಮು ನೀನಿಂತು ತಿಳಿಸುತಿಹೆಯೊ; 
ಮುಂದೆ ಬಹ ಬಹುಶಿಷ್ಯವೃಂದಕಾವ್ರದನಿಂತೆ 
ಕಲಿಸಲಿಹೆಯೋ ದೇವದೂತ ನೀನು; 
ಸುಂದರಾಕೃತಿಯೆ ಆನ೦ದದಾಶ್ರಯವೆ ಇದ 
ನಿಲುಕಲಾರದೆ ಇಹೆನು ವನ್ನ ಮನದಿ. 


೧೨ 
ಬಾಳೆಯ ದೇವವೈತಾಳಿಕನೆ ಬಹುಕಾಲ; 
ಮೆಲುನುಡಿಯೊಳೊಡೆಯನನು ಇಂತು ಸಾರು; 
ಸ್ಲುತಿಸವನ ಕಾರುಣ್ಯದೆ ತಶೆಯವನವನಿಂತು 
ಹಲಗುಣವ ನಿನಗೆ ದಯೆಗೆಯ್ದ ಕತದಿ; 
ಫಲಿಸುವೊಡೆ ಬಾಳು ಹರಿಯೊಲವು ಬೇಕದರಂತೆ 
ತೃಷೆ ಬೇಕು ಹೃದಯದಲಿ ಎನುತೆ ನಿನ್ನ 
ಎದೆವೊಗುವ ರೀತಿಯಲಿ, ಚದುರ, ಲೋಕಕೆ ಸಾರಿ 
ಎಸೆದು ನಿಂದಿರು ಇಂತು ನಿತ್ಯನಾಗಿ. 


ಗಾಂಧಿಯವರ ದರ್ಶನ 


ಅಂದು ನಮ್ಮ ಮಹಾತ್ಮ 
ಗಾಂಧಿಯನು ನೋಡಲಿಕೆ 

ಬಂದೆವಿಲ್ಲಿಗೆ ಲೋಕ 
ಬಾಂಧವನ ದರುಶನಕೆ. 


ಜನದ ಸೇವೆಯಲಿ ಮೆಯ್‌ 
ಸೋತನಿವನೆಂದರು. 

ಅನುಮಾನ ಬರಿದು ಇದು, 
ಭೀತಿ ಬಹುಬರಿದು. 


ಸೋತವನ ಮೆಯ್ಯೆ ಇದು ? 
ಅಲಸಿದನೆ ಇವನು ? 

ಈತ ಸೋತಿಹನೆನಲು 
ಗೆಲಿದವರು ಎಲ್ಲಿ? 


ಎಳೆಯ ಮಗುವಿನ ಮೊಗದ 
ನಗೆಯಿಹುದು ಮೊಗದೆ; 

ಇಳೆಯರಸರಿಗೆ ಬರದ 
ಬಗೆಯ ಗಾಂಭೀರ್ಯ ; 


ತಾವರೆ 


ಅನುಜರೊಡನಾಡುತಿಹ 
ಹಿರಿಯನುರುಸರಸ ; 
ಮನುಜರಾಟಿವ ನೋಡಿ 
ಕರಗಿರುವ ಕರುಣೆ ; 


ತಾಪಸ ವೃತ್ತಿಯಲಿ 
ಘನಿಸಿರಲು ತೇಜ 

ದೀಪವೋ ದೇಹವೋ 
ಎನಿಸುತಿಹ ಒಡಲು. 


ಸೋಲೆಂಬ ಮಾತುಂಟಿ 
ಕರುಮವೀರನಿಗೆ? 

ಮೇಲಮೇಲ್ಮೇಲಲ್ಲೆ 
ಹರಿಯ ದಾಸರಿಗೆ? 


ಹರಿಯ ಹಿರಿಯಾಳಿವನು 
ಗಾಂಧೀ ಮಹಾತ್ಮ. 

ಕರುಣಿಪನು ಹೆರಿ ತನ್ನ 
ಬಾಂಧವಗೆ ಶುಭವ. 


ಸಾಕು ಸದ್ಯಕೆ ಸೇವೆ 
ಎಂದು ಹರಿ ಇವನ 

ಬೇಕೆಂದೆ ಕುಳ್ಳಿರಿಸಿ 
ನಿಂದಿಹನು *ೆಲದೆ. 


೭ 


ತಾವರೆ 


ಬಿಡುವ ಕೇಡೆಂದೆನುವ 
ಮರುಳುತನ ಒಂದು 

ಕಡೆಗಿರಲಿ; ಬಂದೆಲ್ಲ 
ಎರಗಿ ಹಿರಿಯನಿಗೆ, 


ಭರತಮಾತೆಯ ಹಿರಿಯ 
ಕುವರನಿಗೆ, ಹರಿಯ 

ಹಿರಿಯ ದಾಸಗೆ, ಬಂದು 
ಇವನಿಗಿಂದೆರಗಿ, 


ಇವನ ಧರಿಸಿದ ಭೂಮಿ 
ಪುಣ್ಯಭೂಮಿ ಇದು ; 

ಇವನ ನೋಡಿದ ನಾವು 
ಧನ್ಯರಾನಿಂದು. 


ಕೋಗಿಲೆ 


ಕೋಗಿಲೆ! ಕೋಗಿಲೆ! 
ಎಂತ ಹೆಸರು ಊರಿಗೆ! 

ಹೇಗೆ ಇಹುದೊ, ಎನಿತು ಸೊಗಸೊ, 
ಇಂತ ಹೆಸರ ಊರದು ! 


ಕೊಟಿಗೆ ಹರ ತೆರುವಿಗೆ 
ಏಳು ಕೂಗು ದೂರದೆ, 
ಬಐಟುಕಿಸಿಕೊಳಬಹವೊಲಿರುವ 
ಮಾಲೆಯಾದ ಮಲೆಯೆಡೆ ; 


ಮೂರು ನೀರನುಳಿಯುತ 
ಮಲೆಯ ತಲೆಯ ಮುಟ್ಟುತ 

ಧೀರವಾಗಿ ಪಡುವಣಿಂದ 
ಸುಳಿಯುವೆಲರೊಳಾಳುತ ; 


ತಳಿರು ಹೂವು ಸೊಗಯಿಸೆ 
ಪರಿಮಳಿಸುವ ವನದಲಿ; 

ಮಲೆಯ ನೀರು ಸೇರಿ ನಡೆವ 
ಸರಳಿನೊಂದು ಬದಿಯಲಿ ; 


ತಾವರೆ 


ಅಲ್ಲಿ ಇಹುದು ಕೋಗಿಲೆ, 
ಎಂತ ಸೊಗಸ ಊರದು ! 

ಮೆಲ್ಲನುಸುರು ಹೆಸರನು ; 
ಅಂತ ಸೊಗಸ ಹೆಸರದು. 


ತಳಿರ ಮರೆಯೊಳಿರುತ ಕರೆದು 
ಕಾಣದಿಹುದೆ ಕೋಗಿಲೆ ; 

ಸಲುವುದಿದೇ ಬಣ್ಣನೆ 
ಜಾಣು ನಮ್ಮ ಊರಿಗೆ. 


ಉಳಿದ ಊರು ಮನೆಯ ಗುಂಪು, 
ಕಡೆಗೆ ಎರಡು ಮರಗಳು ; 

ಮಲೆಯೆ ವನವೆ ಊರು ಇಲ್ಲಿ; 
ನಡುವೆ ಎಲ್ಲೊ ಮನೆಗಳು. 


ಉಳಿದ ಊರು ಬರಿಯ ಜನದ 
ಬಾಳು ಬೀಳು. ಕೋಗಿಲೆ 
ಎಲರ ಮಲರ ಕಂಪು ಸೊಂಪು 
ಮೇಳವಿಸಿದ ತೋಂಟಿವು. 


ಪಾರಿವಗಳ ಕೂಜನದ, 
ಗಿಳಿಯ ನಲವ ಕೂಗಿನ, 

ನೂರು ತೆರನ ಹಕ್ಕಿಯ 
ಉಲಿವ ಮೇಳ ಕೋಗಿಲೆ, 


೧೦ 


ತಾವರೆ 


ಹೇರಿಳೆ ಮಲ್ಲಿಗೆ 
ಜೇನು ಹೂವ ಬಳ್ಳಿಯ 
ಬೇರಿನಿಂದ ಕಾವಹಲಸ 
ತಾಣ ನಮ್ಮ ಕೋಗಿಲೆ. 


ನನ್ನ ಜನದ ಮನದ ನಯ 
ಸಂತಸವನು ಸಾರುವ 

ಚಿನ್ನದಂತ ಹೆಸರ ಮೆರೆವ 
ಶಾಂತಿಯೋಣಿ ಕೋಗಿಲೆ. 


ಕೋಗಿಲೆ! ಕೋಗಿಲೆ! 
ಎಂತ ಹೆಸರು ಊರಿಗೆ! 
ಹೋಗಿ ನೋಡು, ಊರನು, 
ಶಾಂತಿಯೊಂದು ನೆಲೆಯನು. 


ಮಾಂಬಿ 


೧ 
ಮಾಂಬಿ ನಮ್ಮ ನಾಯ ಹೆಸರು. 
ಕಣ್ಣುಬಿಟ್ಟು ಹತ್ತು, ದಿವಸ 
ತುಂಬುವುದಳೆ ಮೊದಲೆ ಅದನು 
ಹೊಂಗರವನು ಕರಿಯನೊಬ್ಬ 
ನಾಯಿ ಮರಿ ಬೇಕೆ ಎಂದು 
ನಮ್ಮ ಬೀದಿಯಲ್ಲಿ ತಂದ. 
ತಾಯಮೊಲೆಯ ಬಿಡಿಸಿ ಇಷ್ಟು 
ಚಿಕ್ಕಮರಿಯ ತರುವರೇನೊ 
ಎಂದು ಅವನ ಬಯ್ದು ಅಮ್ಮ 
ನಾಲ್ಕು ಹಣಕೆ ಕೊಂಡಳದನು. 
ಅಂದು ಮಾಂಬಿ ನಮ್ಮದಾಯ್ದು, ; 
ನಮ್ಮ ಮಾಂಬಿ, ಮುದ್ದು ಮಾಂಬಿ. 


ವಿ 


ಮಾಂಬಿ ಹೆಸರು ಮಾಂಬಿ ಅಲ್ಲ; 
ರೂಬಿ. ನಮ್ಮ ಚಿಕ್ಕಅಣ್ಣ 
ಸಾಂಬಮೂರ್ತಿ ಅದನು ಅಂದೆ 
ರೂಬಿ ಎಂದು ಕರೆದ; ತಾತ 
ನಾಯಿಗೇಕೊ ನಾಮಕರಣ 

ಎಂದು ಕೋಪಿಸಿದರು. ಶುಂಡಿ, 
ಬಾಯಿ ತಿರುಗದಿರುವ ಕೂಸು, 
—ನಮ್ಮ ಹಾಗೆ ಮಾತು ಬರದು 


೧೨ 


ತಾವಕಿ 


ತೊದಲಿ ಮಾಂಬಿ ಎಂದಳದನು. 
ಅವಳಿಗಾಗಿ ನಾವು ಕೂಡ 

ಮೊದಲು ಆಟಿಕಂತೆ ಕರೆಯೆ 
ಮಾಂಬಿ ನಿಂತು ರೂಬಿ ಹೋಯ್ತು. 


೩ 
ಬಂದ ದಿವಸ ನಮ್ಮ ಮಾಂಬಿ, 
ತಾಯ ನೆನೆದುಕೊಂಡೊ ಏನೊ, 
ಕಂದನಲ್ಲೆ, ಮಂಕನಂತೆ 
ಸುಮ್ಮನಿತ್ತು. ಬಾಗಿಲಲ್ಲಿ 
ಇಳಿಸಿದೊಡನೆ ಬಹಳ ದಿವಸ 
ಮನೆಯ ಕಂಡ ನಾಯಿಯಂತೆ 
ಚಳಿಗೆ ಅಡಕವಾದ ಒಂದು 
ಮೂಲೆಯಲ್ಲಿ ಮಲಗಿತು. ಇದು 
ಏಕೊ ಎಂದು ನಾವು ಹೋಗಿ 
ಬಬ್ಬಿಸೋಣೆ ಎನಲು, ಅಮ್ಮ, 
ಸಾಕು ಬಿಡಿರೆ, ಹೊಸದು, ಪಾಪ, 
ಇರಲಿ, ಎಂದು ಗದರಿಸಿದಳು. 


೪ 
ನಮ್ಮ ಮುದ್ದು ಮಾಂಬಿ ಅಂದು 
ಒ೦ದು ದಿವಸ ಮಾತ್ರ ತನ್ನ 
ಅಮ್ಮನನ್ನು ನೆನೆದು ಮರುಗಿ 
ಬಳಿಕ ಅವಳ ಮರೆತೆಹೋಯ್ತುು. 


೧೩ 


ತಾವರೆ 


ಮಾರನೆ ದಿನ ನಾವು ಎಲ್ಲ 
ಐಳುವುದಕೆ ಮುನ್ನ ಎದ್ದು 
ತಾರಮಾರ ಮನೆಯಲೆಲ್ಲ 
ಅಲೆಯುತಿತ್ತು. ನಾನು ಎದ್ದು 
ಹಾಸಿಗೆಯಲಿ ಕುಳಿತುಕೊಳಲು, 
ಬಳಿಗೆ ಬಂದು ಬಾಲವನ್ನು 
ಕಾಸಿನಷು ಶ್ರ ಆಡಿಸುತ್ತ 
ನ್ಯಾಸ,ಬೇಡಿ ನಿಂತಿ ತಲ್ಲಿ. 


೫ 
ಎಂತ ಮುದ್ದು ನಾಯಿ ಮಾಂಬಿ! 
ಅದರ ಮೂಗು, ಆದರ ಬಾಯಿ, 
ದಂತದಂತ ಅದರ ಹಲ್ಲು, 
ಕೆಂಪು ಹೊಳವ ಅದರ ಕಣ್ಣು, 
ಜೋಲು ಕಿವಿ; ಎಷ್ಟು ಚೆನ್ನ! 
ಜೆಲುವನಾಯಿ ನಮ್ಮ ಮಾಂಬಿ. 
ಬಾಲ ಬಿಲ್ಲಿನಂತೆ ಬಾಗಿ 
ಎಲ್ಲಕಿಂತ ಬಹಳ ಚೆನ್ನ ಕ 
ಹುಬ್ಬುನೋಡೆ ಸಿಂಹದಂತೆ 
ಭೀತಿಯಾಗುವಂತೆ ಇಹುದು; 
ಅಬ್ಬರಿಸುವ ಕೊಗು ಬೇರೆ; 
ಎಳೆಯ ಸಿಂಹ ನಮ್ಮ ಮಾಂಜಿ. 


೧೪ 


ತಾವರೆ 


೬ 
ಹಾಲಿಗೊಂದು ತಟ್ಟೆ ಅದಕೆ; 
ಹೊರಳಿಗೊಂದು ತೊಗಲಪಟ್ಟಿ ; 
ಮಾಲೆಯಂತೆ ಎರಡು ಅಡಿಯ 
ತೆಳುವ ಕೊಂಡಿ ಸರಪಳಿ; 
ಮಲಗುವುದಕೆ ಗೋಣಿಪಟ್ಟೆ ; 
ಇರಲು ಬೀದಿ ಬಾಗಿಲ ಬಳಿ 
ಚಳಿಗೆ ಬೆಚ್ಚಗಿರುವ ಮೂಲೆ; 
ಬಲ್ಲ ನೆಟ್ಟಿಗಾಯಿತಿಂತು. 
ಒಳ್ಳೆ ಸುಟಿಯ ನಾಯಿ, ಮಾಂಬಿ ; 
ಇದನು ನೋಡಿ ಇನ್ನುತಾನು 
ಇಲ್ಲೆ ಇಹುದ ತಿಳಿದು ಮನೆಯ 
ಹ್ಯೊಂದಿಕೊಂಡಿತಿನ್ನ ದೆಂದು. 

೭ 

ರಾರು ಬರಲಿ, ಬಾಗಿಲ ಬಳಿ 

ಏರ್‌ ಎಂದು ಹೆದರಿಸುವುದು; 
ದಾರಿಯಲ್ಲಿ ಜನರು ನಡೆಯೆ 
ಅವರ ನೋಡಿ ಬಗುಳುವುದು; 
ತಾನು ಏನೊ ಹಿರಿಯ ಕೆಲಸ 
ಮಾಡಿದಂತೆ, ಜಂಭದಿ೦ದ 
ಏನೊ ಒಂದು ಠೀವಿಯಿಂದ, 
ನಮ್ಮ ಕಡೆಗೆ ನೋಡುವುದು; 
ಒಮ್ಮೆ ನಾವು ಬರಲು ಬಗುಳಿ, 
ನಾವು ಎಂದು ತಿಳಿದಮೇಲೆ 
ಸುಮ್ಮನಾಗಿ ಮೂಲಗುತ್ತ, 
ಕ್ಸೈಮೆಯ ಬೇಡಿ ಎರಗುವುದು. 


೧೫ 


ತಾವರೆ 


ಆ 
ಮಾಂಬಿ ಬಂದ ಮೇಲೆ ನಮ್ಮ 
ಸುಂದರೀಗೆ ಆಡುವುದಳೆ 
ಗೊಂಬೆ ಬೇಡವಾಯ್ತು ; ಅವಳು 
ಅದರ ಬಳಿಯೆ ಕುಳಿತು ಅದರ 
ಕಾಲ ಹಿಡಿದು ಎಳೆದು, ಕವಿಗೆ 
ಕೈಯನಿಕ್ಕಿ ಆಡಿಸುವಳು ; 
ಬಾಲ ನುಲಿಚಿ ಗೊರ್‌ ಎನಲು 
ನೋಡಿ ಒಹಳ ನಗುವಳು; 
ಪೇಟೆಯಿಂದ ತಂದ ಗೊಂಬೆ 
ಹೀಗೆ ಇಹುದೆ? ಇನ್ನು ಇವಳ 
ಕಾಟ ಇಲ್ಲ ಗೊಂಬೆಗೆಂದು 
ಅಮ್ಮ ಅಂದು ಹೇಳಿದಳು. 

೯ 
ನಾವು ಅದಕೆ ಕೊಟ್ಟಿ ಬೆಲೆ 
ಬಹಳ ಕಮ್ಮಿ ಎನ್ನ ಬೇಕು. 
ಕಾವಲಾಯ್ತು ಮನೆಗೆ, ನಮಗೆ 
ಜೊತೆ, ನಮ್ಮ ಸುಂದರೀಗೆ 
ಗೊಂಬೆ; ಎಲ್ಲ ನೋಡಿ ತಾತ 
ನಾಯಿಮರಿಯ ಕೊಂಡುಡದೇನೊ 
ತುಂಬ ಒಳ್ಳೆ ಕೆಲಸವಾಯ್ತು, 
ಎಂದು ಒಮ್ಮೆ ಹೇಳಿದರು. 
ಅಣ್ಣ ಅದಕೆ, ಮಾಂಬಿಗಿಂದು 
ಪ್ಯಾಸು ಆಯ ಎಂದು ನಕ್ಕ. 
ಸಣ್ಣನಾಯಿ ; ಆದರೇನು? 
ಬುದ್ಧಿ ಇರಲು ಪ್ಯಾಸು ಇಲ್ಲೆ? 


೧೬ 


ತಾವರೆ 


೧೦ 
ಹೀಗೆ ಇರಲು, ಒಂದು ವರುಷ, 
ಮಾಂಬಿಯೊಡನೆ ಆಟದಲ್ಲಿ 
ಹೇಗೆ ಎಂದು ತಿಳಿಯದಂತೆ 
ಒಂದು ವರುಷ ಕಳೆದುಹೋಯ್ನುು. 
ಎಲ್ಲಿ ಎಲ್ಲು ನಮ್ಮ ಮಾಂಬಿ; 
ಮನೆ ಬೀದಿ ಕೋಟಿ ಪೇಟಿ 
ಹಳ್ಳಿ ಎಲ್ಲ ಕಡೆಯು ನಮ್ಮ 
ಜತೆಯೊಳಿಹುದು ; ನಮ್ಮ ಸುತ್ತ 
ಇವರ ಮನೆಯ ನಾಯಿ ಬಹಳ 
ಒಳ್ಳೆ ನಾಯಿ ಎಂದೆನುವರು; 
ಅವರು ಇವರು ಇಲ್ಲ, ಎಲ್ಲ 
ಜನವ ಮಾಂಬಿ ಮೆಚ್ಚಿಸಿತ್ತು. 

೧೧ 
ಒಂದು ದಿವಸ ಪೇಟೆಯಲ್ಲಿ 
ಅಣ್ಣನೊಡನೆ ಹೋಗಿ, ಒಂದು 
ಸಂದಿಯಲ್ಲಿ ಬರುತ ಮಾಂಬಿ 
ದಾರಿ ತಪ್ಪಿ ಎಲ್ಲೊ ಹೋಯ್ಕು; 
ಸುತ್ತಲೆಲ್ಲ ಹುಡುಕಿ ಅಣ್ಣ 
ಸಿಕ್ಕದಿರಲು ಚಿಂತೆಯಿಂದ 
ವತ್ತ ಹೋಯ್ತು ಬಂದು ಮನೆಗೆ 
ಒಂಟಿಯಾಗಿ ಬಂದರಂದು. 
ಹೋದ ನೋವ ನುಂಗಿ ನಾವು, 
ಮಾತನಾಡೆ ಅಣ್ಣನನ್ನು 
ಬೈದಹಾಗೆ ಆಗೊದೆಂದು, 
ಬಾಯತಿರೆಯದಿದ್ದೆವೆಲ್ಲ. 


೧೭ 


ತಾವರೆ 


೧೨ 
ಮೂರು ದಿವಸ ಹೀಗೆ ಇರಲು 
ಮಾಂಬಿ, ಗ್ರಹಣ ಹಿಡಿದು ಬಿಟ್ಟಿ 
ಸೂರ್ಯನಂತೆ, ನಾಲ್ಕನೆ ದಿನ 
ಉದಯದಲ್ಲಿ ಮನೆಗೆ ಬಂತು. 
ಬೀದಿಯಲ್ಲಿ ನಾಲ್ಕು ಕಾಲ 
ಓಟದಲ್ಲಿ ಹಾರುತಿಹುದು ; 
ಏದುತಿಹುದು ಓಡಿ ಓಡಿ; 
ಏನು ಅದರ ಸಂತಸವೊ! 
ಏನು ಹೆಮ್ಮೆ ಏನು ಕುಣಿತ! 
ಏನು ಓಟ ತಾರಾಟ! 
ಮಾನ ಇಷ್ಟು ಇಲ್ಲದಂತೆ 
ಆಡಿತು ಅತಿಸಂತಸದಲಿ. 

೧೩ 
ನಮಗು ಬಹಳ ತುಷ್ಟಿಯಾಯ್ದು, ; 
ಅದನು ಮೆಚ್ಚಿ ಮುದ್ದಿಸಿದೆವು; 
ಭ್ರಮೆಗೆ ಅಮ್ಮ ಮೂರುದಿನದ 
ಹಾಲ ಒಮ್ಮೆ ಕೊಟ್ಟಿಳದಕೆ. 
ತಾತೆ, ಮಾಂಬಿ ಒಳ್ಳೆ ನಾಯಿ, 
ಮನೆಯರಿಯಿತು, ಇನ್ನುಮೇಲೆ 
ಭೀತಿಯಿಲ್ಲ ದಾರಿತಪ್ಪಿ 
ಎತ್ತಹೋಯ್ತೊ ಏನೊ ಎಂದು, 
ಎಂದು ಅದನು ಹೊಗಳಿದರು. 
ಮೂರು ದಿವಸ ಅಳುತಲಿದ್ದ 
ಸುಂದರೀಗೆ ಆಟಿಕದರ 
ಬಾಲ ಮತ್ತೆ, ಸಿಕ್ಕಿತಂದು. 


೧೮ 


ತಾವರೆ 


೧೪ 
ನನಗೆ ಒಂದು ನೋವು ಈಗ. 
ನಮ್ಮ ಆಳು ನರಸ, ಅವನ 
ಮನೆಯಲೆರಡು ಪಾರಿವಾಳ 
ಸಾಕುತಿದ್ದ. ಒಂದು ದಿವಸ 
ಮಾಂಬಿ ಅವನ ಜತೆಗೆ ಹೋಗಿ 
ಅಂಗಳದಲಿ ಕುಳಿತು ಇದ್ದು, 
ನಂಬಿಕೆಯಲಿ ಪಾರಿವಾಳ 
ಬಳಿಗೆ ಬರಲು, ಅದನು ಹಿಡಿದು 
ಈೊಂದಿತಂತೆ. ನರಸ ಅದನು 
ಬಿಡಿಸಲೆಷ್ಟೊ ಮಾಡಿದನು. 
ಒಂದೆ ಪಟ್ಟು ಹಿಡಿದು ಅದನು 
ತಿಂದೆಬಿಟ್ಟಿತಂತೆ ಮಾಂಜಿ. 

೧೫ 
ಮಾಂಬಿಗಂದು ಅಣ್ಣನಿಂದ 
ಬಹಳ ಏಟು. ಅವರು ಆದನು 
ಕಂಬಕದರ ಸರಪಳಿಯಲಿ 
ಕಟ್ಟಿ, ಅದರ ಮುಖದಮೇಲೆ, 
ಕಾಲಮೇಲೆ, ಬೆನ್ನಮೇಲೆ, 
ಇಲ್ಲಿ ಅಲ್ಲಿ ನೋಡದಂತೆ, 
ಸೀಳುವಂತೆ ಹೊಡೆದರದನು. 
ಇಲ್ಲ, ಇನ್ನುಇಲ್ಲ, ಎಂದು 
ಹೇಳುವಂತೆ, ಮಾಂಬಿ ಬಹಳ 
ಕೂಗಿ ಕೂಗಿ ಅತ್ತಿತಂದು. 
ಹಾಳು ಹಕ್ಕಿ ಬಳಿಗೆ ಬರಲು 
ಮಾಂಬಿಗಿಷ್ಟು ಗಾಸಿಯಾಯ್ತು, ! 


೧೯ 


ತಾವರೆ 


೧೬ 
ಮರಳಿ ಮಾಂಬಿಯನ್ನು ಯಾರೊ 
ಕದ್ದುಕೊಂಡು ಹೋದರೊಮ್ಮೆ. 
ಅರಿತ ನಾಯಿ ಸಮಯನೋಡಿ 
ಮನೆಗೆ ತಾನೆ ಬರುವುದೆಂದು 
ನಮ್ಮ ತಾತ ಹೇಳಿದರು. 
ಮಾರನೆದಿನ ಬಂದೆಬಂತು. 
ಚಿಮ್ಮಿಹಾರಿ ಕುಣಿದು ತನ್ನ 
ಸಂತಸವನು ಸೂಚಿಸಿತು. 
ಓಡಿಹೋಗಿ ಮರಳಿ ಬಹುದು 
ಆಟವಾಯ್ಕೆ, ನಿನಗೆ ಏನು 
ಧಾಡಿ ಬಂತು, ಎಂದು ಅದನು 
ಮತ್ತೆ ನಾವು ಮುದ್ದಿಸಿದೆವು. 

೧೭ 
ಎರಡನೆ ಸಲ ಹೀಗೆ ಹೋಗಿ 
ಬಂದು ಮಾಂಬಿ, ಏಕೊ ಏನೊ, 
ಚುರುಕು ತಪ್ಪಿ ಮಂಕನಾಯ್ತು, ; 
ಅದರ ಹೊಟ್ಟಿ ಉಬ್ಬರಿಸಿತು ; 
ಏನು ಇಲ್ಲ ಎಂದೆ ಇರಲು 
ಕುಡಿವ ಹಾಲು ಕಡಿಮೆಯಾಯ್ತು ; 
ಮೌನವಾಗಿ ಮೂಲೆಯಲ್ಲಿ 
ಮಲಗಿ ಇಹುದು ಬಹಳವಾಯ; 
ದನದ ವೈದ್ಯರನ್ನು ಕೇಳೆ, 
ಅದಕೆ ಏನೊ ಒಂದು ರೋಗ, 
ಗುಣಕೆ ದಾರಿಯಿಲ್ಲ, ನಾಯಿ 
ಉಳಿವುದಿಲ್ಲ, ಎಂದರವರು. 


೨೦ 


ತಾವರೆ 


೧೮ 
ಮೂಗು ಜೀವ! ಹೇಳಬರದು ; 
ಆದರೇನು ನೋವು ಉಂಟು; 
ರೋಗ ಹಾಗೆ ಹೆಚ್ಚು ಆಯ್ತು; 
ದಿನಕೆ ದಿನಕೆ ಹಾಲೆ ಬೇಡ. 
ತಾತ, ಅದರ ಪಾಡು ನೋಡಿ, 
ಅಯ್ಯೊ ಪಾಪ ಎಂದು ಬಹಳ 
ಪ್ರೀತಿಯಿ೦ದ ಬಳಿಗೆ ಹೋಗಿ, 
ಸ್ವಲ್ಪ ಕುಡಿ, ಎನ್ನುವರು. 
ವಿನಲು ಮೊದಲು ಸ್ವಲ್ಪ ಕೆಕ್ಕಿ, 
ಬಾಯ್ಗೆ ಬೇಡ, ಸುಮ್ಮನಿಹುದು. 
ತನಗೆ ಕೃಪೆಯ ತೋರಿದುದಳೆ 
ವಂದಿಸುತ್ತ ಮೂಲಗುವುದು. 

೧೯ 
ದಿನಕೆ ದಿನಕೆ ಹೀಗೆ ಮಾಂಬಿ 
ಮರುಗಿ ಕೊರಗಿ ಕುಸಿದು ಹೋಯ್ತು ; 
ಕೊನೆಯ ದಿವಸ ಮನೆಯ ಹೊರಗೆ 
ಕಲ್ಲು ಮಂಚದಡಿಗೆ ಹೋಗಿ, 
ಮುನ್ನ ಕಾಲ ಚಾಚಿ, ತಲೆಯ 
ನೆಲದೊಳಿಟ್ಟು ಮಲಗಿತಲ್ಲಿ. 
ಚಿನ್ನ, ಮಾಂಬಿ, ಹೇಗಿರುವೆ, 
ಎಂದು ನಾವು ಹೋಗಿ ನುಡಿಸೆ, 
ಕಷ್ಟವೆಂದು ಹೇಳುವಂತೆ 
ಮೂಲಗುವುದು ಮರುಗುವುದು. 
ಅಷ್ಟುದಿನದ ಆಟದ ಸುಖ 
ನೋವಲೆಮಗೆ ಮರೆಯಿತಂದು. 


೨೧ 


ತಾವರೆ 


೨೦ 
ಅಂದು ಸಂಜೆ ಹೋಯ್ತು ಮಾಂಬಿ. 
ನಾನು ನೋಡಲಾರದತ್ತೆ; 
ಸುಂದರೀಗೆ ಇನ್ನು ಜೀವ 
ಗೊಂಜಿಯಿಲ್ಲ ಎನುತ ತಾತ 
ಮೋರೆಯನ್ನು ಒಂದು ಕಡೆಗೆ 
ತಿರುಗಿಸಿದರು ; ಕಣ್ಣಿನಲ್ಲಿ 
ನೀರು; ಅಣ್ಣ ಅಮ್ಮ ಎಲ್ಲ 
ಕಣ್ಣುನೀರು ಹಾಕಿದರು ; 
ಕೊನೆಗೆ ನರಸ ಶವವನೆತ್ತಿ 
ಹೂಳು ವುದಕೆ ಕೊಂಡು ಹೋದ; 
ನನಗೆ ಮನಸು ಮನೆಗೆ ಮನೆಯೆ 
ಬರಿಯದಾದ ರೀತಿ ಇತ್ತು. 

೨೧ 
ಆಳದೊಂದು ಹಳ್ಳಮಾಡಿ 
ನಾಲ್ಕು ಹಿಡಿ ಉಪ್ಪುಹಾಕಿ 
ಹೂಳಿ ಅದನು ನರಸ ಮತ್ತೆ 
ಬರಿಯ ಕೈಲಿ ಮನೆಗೆ ಬಂದ. 
ದಾರಿತಪ್ಪಿ ಊರಲೆಲ್ಲೊ 
ಹೋಗಬಾರದಿತ್ತೆ ವರಾಂಬಿ ! 
ಮಾರನೆಯಲೊ ಮೂರರಲ್ಲೊ 
ಮನೆಗೆ ಮರಳಿ ಬರುತಲಿತ್ತು! 
ಬರದೆ ಇದ್ದರೂವೆ ಸಮನೆ; 
ಜೀವದಿಂದ ಇರಲು ಸಾಕು. 
ಮರಳಿ ಬರದ ತೆರದಿ, ಎಲ್ಲು 
ಇರದ ತೆರದಿ, ಹೋಯ್ತು ಮಾಂಬಿ. 


ವಿ೨ 


ತಾವರೆ 


೨೨ . 
ಅಣ್ಣ, ಅದನು ಒಂದು ದಿವಸ 
ಬಹಳ ಹೊಡೆದೆ, ಎಂಬರೊಮ್ಮೆ ; 
ಇನ್ನು ಸ್ವಲ್ಪ ಅನ್ನಹಾಲು 
ಕೊಡದೆ ಹೋದೆ ಎಂಬಳಮ್ಮ ; 
ಸಾಂಬಮೂರ್ತಿ, ಅದನು ಬಹಳ 
ಓಡಿಸಿದೆನು, ಎನುತಲಿಹನು ; 
ಮಾಂಬಿಯನ್ನು ನಾನು ಕೂಡ 
ಇನ್ನು ಸ್ವಲ್ಪ ಪ್ರೀತಿಯಿಂದ 
ಕಾಣಲಾಗುತಿತ್ತು ಎಂದು 
ಒಮ್ಮೆ ನಾನು ಯೋಚಿಸುವೆನು; 
ಏನುಮಾಡುವುದಕು ಈಗ 
ಸಮಯವಲ್ಲ; ಮಿಂಚಿಹೋಯ್ತು,. 

೨೩ 
ಮಾಂಬಿ ಹೋಗಿ ಇಂದಿಗೀಗ 
ಹತ್ತುದಿವಸವಾಗಿ ಹೋಯ್ತು ; 
ನಂಬುವುದಳೆ ಸಾಧ್ಯವಿಲ್ಲ 
ಇಷ್ಟುದಿವಸವಾಯಿತೆನಲು ತ 
ಮಾಂಬಿ ಎಲ್ಲಿ ಆಕ್ಕ ಎಂದು 
ನನ್ನ ತಂಗಿ ಇಂದುಕೇಳೆ 
ಸಾಂಬಮೂರ್ತಿ ಅಳುತ ನಿಂತ; 
ಅಣ್ಣ ಅದಕೆ, ಯಾಕೆ ಅಳು, 
ಬೇರೆ ನಾಯಿ ತರುವ, ಎನಲು 
ಸಾಂಬಮೂರ್ತಿ ಕೋಪದಿಂದ, 
ಯಾರಿಗಣ್ಣ ನನಗೆ ಬೇಡ, 
ಎಂದೆ. ನಾನು ಹಾಗೆ ಎಂದೆ. 


೨೩ 


ತಾವರೆ 


೨೪ 

ಮಾಂಬಿ ಹೋದಮೇಲೆ ಇನ್ನು 
ಬೇರೆ ನಾಯಿ ಏಕೆ ನಮಗೆ? 
ರಂಭೆಯಂತ ನಾಯಿ ಮಾಂಬಿ, 
ಇನ್ನು ಅಂತ ನಾಯಿ ಉಂಟೆ? 
ನಿನ್ನೆ ರಾತಿ) ಕನಸಿನಲ್ಲಿ 
ಮಾಂಬಿಯನ್ನು ಕಂಡು ನಾನು 
ನನ್ನ ಮಾಂಬಿ ಸತ್ತೆ, ನೀನು 
ಎಂದೆವಲ್ಲ, ಸುಳ್ಳು ಅದು! 
ಎನುತ ಅದನು ಹಿಡಿಯಹೋಗಿ 
ಎದ್ದು ಕುಳಿತು ಫನಸನರಿತೆ. 

ನಸೆ ಸರಿ, ಇನ್ನು ಮಾಂಬಿ, 
ಬರಿಯದೊಂದು ಕನಸು ನೆನವು. 


೨೪ 


ನಟಿರಾಜ 


ನಿನ್ನ ನಾಟ್ಯಿವನು ಬಣ್ಣಿಸೆ, ಪರಶಿವ, 

ಪನ್ನಗೇಶನಿಗು ಅಸದಳವಪ್ಪುದು; 

ನಿನ್ನ ನಾಟ್ಯಿವಿದು ಭಾವಕು ಅಸದಳ 
ನಟಿರಾಜಾ! ನಟರಾಜ. 


ಉಂಗುಟದಂಚಿನ ತುದಿಯೊಳು ನಿಂದಿಹ 

ಅಂಗೋಪಾಂಗದ ವೈಖರಿಯಂದದ 

ಭಂಗಿಯು ಚಿತ್ರವಿಚಿತ್ರವಾಗಿಹುದು 
ನಟರಾಜಾ! ನಟರಾಜ. 


ತಾಂಡವದಾವರ್ತದೊಳಖಿಳ ಬ) 

ಹ್ಮಾಂಡದ ಸರಣಿಯನೆಸಗುತಲೆಲ್ಲವ 

ಭಾಂಡವನೊಡೆವವೊಲೊಡೆಯುವೆ ನೀನೇ 
ನಟಿರಾಜಾ |! ನಟರಾಜ. 


ಭೂಲೋಕ ಭುವರ್ಲೋಕಾದಿ ಲೋಕ 

ಮಾಲೆಯ ಸಾಲ್ಲಳು ನಿನ್ನ ನಾಟ್ಯದಲಿ 

ಕಾಲದಿ ಬರುವುವು ಕಾಲದಿ ಮರೆವುವು 
ನಟಿರಾಜಾ! ನಟರಾಜ. 


ತಾಂಡವವಿದರೀ ಭರದೊಳಖಿಳ ಮಾ 

ರ್ತಾಂಡರು ಚಂದ್ರರು ಉಡುಗಣ ಗಗನದ 

ಭಾಂಡದಂತರದೆ ಚಲಿಸುತಲಿರುವರು 
ನಟರಾಜಾ! ನಟರಾಜ. 


೨೫ 


ತಾವರೆ 


ಕಡುವೇಗದಿ ನೀ ಸುಶ್ತುತಲಿಂತಿರೆ 

ಪಡು ಮೂಡಲು ಕೀಳ್ಮೇಲೆಂದೆಂಬದು 

ಬಡಗು ತೆಂಕಣವು ಮರೆದಿವೆ ನಿನ್ನೊಳು 
ನಟರಾಜಾ! ನಟಿರಾಜ. 


ಫೇೊಶದಾಮವಿದು ನಾಟ್ಯದ ತೀವ್ರಾ 

ವೇಶದಿ ಕೆದರುತೆ ಸೃಷ್ಟಿಗೆ ತಾನಾ 

ಕಾಶದ ವಿಸ್ಮರವಾಗಿ ಕಾಣುತಿದೆ 
ನಟರಾಜಾ! ನಟಿರಾಜ. 


ವೇಗದ ಸುತ್ತಿನ ರಭಸದಿ ಪೃಥ್ವಿಯು 

ಸಾಗರ ಬಾಂದಳ ತಿರುಹ ಬುಗರಿಯೊಲು 

ವೇಗದೊಳೇ ನಿಶ್ಚಲಮೆನೆ ತೋರ್ಪ್ರ ವು 
ನಟರಾಜಾ! ನಟರಾಜ. 


ತಾರುಮಾರು ಓಡಾಡುತಲಿಹವೊಲು 

ತೋರುವ ಲೋಕದ ನಡೆನುಡಿಯೆಲ್ಲವು 

ಸೇರಿಯೆ ಇಹುದೀ ನಾಟ್ಯದ ಲಯದಲಿ 
ನಟಿರಾಜಾ! ನಟರಾಜ. 


ಡಮರುಕ ಡಕ್ಕಿಯ ಶಬ್ದವಿತಾನವು 

ಕ್ರಮದಿಂ ಸೃಷ್ಟಿಯನೆಲ್ಲ ತುಂಬಿರಲು 

ಭ್ರಮೆಯಿಂ ಜೇತನ ನಾನೆನ್ನುತಲಿವೆ 
ನಟಿರಾಜಾ! ನಟರಾಜ. 


ವಿ೬ 


ತಾವರೆ 


ಕುಬ್ಬಮಾನಿಸನ ನಿನ್ನಯ ಮೃದುಪದ 

ದಬ್ಬದ ತುದಿಯಂ ತುಳಿದಿಹೆ ಉದಯದ 

ಅಬ್ಬದವೊಲು ಮೊಗ ಕಣ್ಣಳು ನಗುತಿವೆ. 
ನಟರಾಚಾ! ನಟಿರಾಜ. 


ಭೀಕರವಾಗಿದೆ ಕಾಲಿನ ತುಳಿತವು 

ಆಕಾರವೆತ್ತ ದಯೆಯೊಲು ನಗೆಯಿದೆ 

ಶ್ರೀಕರ ಶುಭಕರ ಶಂಕರ ಪರಶಿವ 
ನಟರಾಜಾ! ನಟಿರಾಜ, 


ಕೆಟ್ಟುದ ಕಳೆದದರೆಜೆಯಲಿ ಒಳ್ಳಿದ 

ನಿಟ್ಟದನೆಲ್ಲೆಡೆ ಸಂತತ ಬೆಳೆಯಿ ಪ 

ದಿಟ್ಟತನದ ನಟಿವಿದ್ಯೆಯಿದಪ್ಪುದು 
ನಟರಾಜಾ! ನಟಿರಾಜ, 


ಎನ್ಸ್ಟೀ ಹೃದಯದ ದೋಷವನೆಲ್ಲವ 

ನನ್ನಿಯ ನಗೆಯಲಿ ಮೆಲ್ಲನೆ ಕಳಚಿ 

ನಿನ್ನಡಿಗೆಡೆಯನು ಮಾಡಿಕೊ ನನ್ನಲಿ 
ನಟಿರಾಜಾ! ನಟರಾಜ. 


ಅಂದೀ ಬಾಳಿದು ಶಾಂತಿಯ ಕಾಂಬುದು 

ಚೆಂದದ ನಿನ್ನಯ ನಾಟ್ಯದಿ ಕಲೆವುದು 

ಕುಂದದ ಸುಖದಲಿ ತನ್ನನು ಮರೆವುದು 
ನಟಿರಾಜಾ! ನಟಿರಾಜ. 


೨೩೬ 


ನಾಲ್ವತ್ತರ ನಲುಗು 
ದನಿ: 


ಅತ್ತೆಯ ಮಗಳೆ, ಮುತ್ತಿನ ಚೆಂಡೆ, 
ಯಾವೆಡೆಯಿಂದ ಹೆೊರಟಿನ್ನಾನೆಡೆ 
ಸುತ್ತಿ ಸುಳಿದು ನನ್ನನು ಕಂಡು 
ಜೀವನವಿದ ಬೆಳಗಲು ನೀ ಬಂದೆ? 


ಮಾವನ ಮಗಳೆ, ಮಲ್ಲಿಗೆಯರಳೆ, 
ಲೋಕದ ಮಾತೆಯು ನನ್ನಯ ಬಾಳ 
ಪಾವನಗೆಯ್ಯಲು ತಾರನೊಲುಮೆಯಲಿ 
ಸಾಕಿದ ನಿನ್ನನು ಕಳುಹಿದಳಹುದು, 


ಬಾಳಿನ ಬೆಳಕೆ, ಜೀವದ ಕಳೆಯೆ, 

ಒದವಿದ ಸೊಗಸೆ, ನೀತಿಯ ನೆಲೆಯೆ, 
ಹೇಳದೆ ಧರ್ಮವ ಕಲಿಸುವ ಗುರುವೆ, 
ಬದುಕಿದು ಬದುಕೆ ನೀನಿದನುಳಿಯೆ ? 


೨೮ 


ತಾವರೆ 


ಮಾರ್ದನಿ: 
ಎನ್ನರಸ, ಜೆನ್ನರಸ, 
ನಿನ್ನಡಿಯ ಸೋಂಕಿನಲಿ 
ಎನ್ನೆದೆಯ ಕಲ್ಲರಳಿ 
ಹೆಣ್ಣಾದೆ ನಾನು. 


ಎನ್ನರಸ, ಪೊನ್ನ ರಸ, 
ಚೆನ್ನಿಗನೆ ನೀನಾಗಿ 
ತನ್ನದೆಂದೆನ್ನಸುವ 
ಮನ್ನಿಸಿದನಹುದು. 


ಚೆನ್ನರಸ, ದೊರೆ ಎನ್ನ 
ಕಣ್ಣ ತಣಿಸುವ ಹಸುರೆ, 
ಎನ್ನು ಸಿರಿನೊಳ ಉಸಿರೆ, 
ರನ್ನ, ಸಂಪನ್ನ. 


೨೯ 


ಹನುಮನ ಗಿರಿ 


ಹನುಮನಗಿರಿಯೆ ಸೊಗಸಿನ ನೆಲೆಯೆ 
ಎನಿತೀ ನಿನ್ನಯ ಸೊಗಸೆನಿತು; 

ಎನಿತೀ ನಿನ್ನಯ ಶಾಂತಿಯ ತನಿರಸ 
ಎನಿತೀ ನಿನ್ನಯ ವಿಮಲತೆಯು. 


ನಿನ್ನನು ನೋಡಿದ ಮೊದಲಲೆ ನಾನು 
ಸೋತೆನು ನಿನ್ನೀ ಗುಣಗಳಿಗೆ; 

ನಿನ್ನಯ ಸಖ್ಯವನಾಶಿಸಿ ನಿನ್ನನು 
ಪ್ರೀತಿಸಿ ಬಳಿಯನು ಸಾರಿದೆನು. 


ಅಡಿಯಲಿ ಸುಳಿಯುತ ಭುಜದಲಿ ನಡೆಯುತ 
ನೋಡುತ ನೋಡುತ ನಿನ್ನನು ನಾ, 

ಕಡೆಮೊದಲಿಲ್ಲದ ನಿನ್ನೀ ಸೊಬಗಿನ 
ಗಾಡಿಯನರಿತೆನು ಬಳಕೆಯಲಿ. 


ಊರನು ಬಿಟ್ಟು ಹೊಲದಲಿ ಬಿದ್ದು 
ಅಡಿಯನು ಸೇರುತಲೀ ದಾರಿ 

ಏರುವುದಿಪ್ಪೆಯ ನೆಳಲಲಿ ನಿನ್ನಯ 
ನಡುಗನು ಕಾಣದ ಭುಜದೆಡೆಯ. 


ಬಹುದಿನ ನಿನ್ನಯ ಸ್ನೇಹದಿ ಬೆಳೆದಿಹ 
ಅರಳಿಯ ಮರವಿದು ಸೊಗಸುವುದು. 

ಸಹಜ ಸಖ್ಯವಿದು, ವಿಮಲತೆ ಉನ್ನತಿ 
ಸರಳತೆಯಲಿ ಸರಿಯಹ ನಿಮಗೆ. 


೩೦ 


ತಾವರೆ 


ಭುಜದಲಿ ನಿಂದು ಈ ಕಡೆ ನೋಳ್ಪೆನೆ 
ನೂರರ ಸಾವಿರದಲಿ ನೆರೆದ 

ಪ್ರಜೆಯನು ಪೊರೆಯುವ ನಗರವು ದಿಕ್ಕಿನ 
ಮೇರೆಗೆ ಹಬ್ಬಿದೆ; ಈ ಕಡೆಗೆ 


ತಳಿರಿನ ಮರಗಳ ದೂರದ ಊರ್ಗಳ 
ದಾರಿಯು ಗುರುತಿನ ಸಿಂಗರದಿ 

ಮೆಲುಮೆಲನಿಳಿಯುತ ಮೆಲುಮೆಲನೇಳುತ 
ಮೇರೆಗೆ ಹರಡಿದೆ ಹೊಲಬಯಲು, 


ಸುತ್ತಲು ಸೊಗಸಿನ ತಾಣಗಳಿಲ್ಲಿ; 
ಅವುಗಳಿಗೆಲ್ಲಕು ಮಿಗಿಲಾಗಿ 

ಉತ್ತು,೦ಗಾಕೃತಿಮಧ್ಯದಿ ನೀನಿಹೆ; 
ರವಿಯೆನೆ ಗ್ರಹಗಳ ವ್ಯೂಹದಲಿ. 


ಇಲ್ಲೀ ತೋಪು; ಗೋಪುರ ಕಟ್ಟಿಹ 
ನರಹರಿರಾಯನಗಿರಿ ಇಲ್ಲಿ; 

ಇಲ್ಲೀ ಊರು; ಸಾರೆಗೆ ಗೌಡನ 
ಕೆರೆಯುರು ನೀರಿನ ಹರಹಿಲ್ಲಿ. 


ಒಂದೆಡೆ ಮರಳಿನ ಶಯ್ಕೆಯ ಕಾಲುವೆ 
ಹೊಂಗೆಯ ಮರದಡಿ ಕಾಣುವುದು; 

ಒಂದೆಡೆ ಮರಗಳ ಮನೆಗಳ ಮಧ್ಯ್ಯದೆ 
ಗೆಂಗಾಧರನೀ ದೇಗುಲವು. 


೩೧ 


ತಾವರೆ 


ದೂರದೆ ತಗ್ಗಿನ ಹೊಲದಲಿ ಕೊಳ; ಆ 
ಬದಿಯಲೆ ಮಂಟಪ; ತಗ್ಗಿನಲಿ 

ಓರಣೆ ಮರೆಯದೆ ಮರಗಳ ಸಾಲು 
ಹುದುಗಿದೆ ದೆಸೆಗಳ ಕೊನೆವರೆಗೆ, 


ನಿನ್ನೊಳು ನಿಂದು ಎಲ್ಲವ ನೋಡಲು 
ಎಲ್ಲವ ಸೊಗಸಲಿನೀ ತೋರ್ಪೆ; 

ನಿನ್ನನು ಎಲ್ಲಿಂ ನೋಡಿದೆನಾದರು 
ಎಲ್ಲಕೆ ನೀ ಮಿಗಿಲೆನೆಕಾಂಜಿ, 


ಗೋಪುರಗಳಲಿ ನೆರೆಯಾಗಿರಿಗಳು 
ತೊಳಗಲು ನೀನದ ನೋಡುತಲಿ 

ತಾಪಸವೃತ್ತಿಯ ಶಾಂತಿಯೊಳಾಳುತ 
ಎಳೆಯರ ಪೆರುಮೆಯೊಳುಬ್ಬಿರುವೆ. 


ನೀನೇ ಪಾವನ; ಶಿರದಲಿ ಹನುಮನ 
ಧರಿಸುತೆ ಪಾವನಶೆಯ ಮಡಿಸಿ, 

ಸಾನುಕ್ರೋಶದಿ ಕೊಡುತಿಹೆ ಸಾರುವ 
ಕರಗಿದ ಹೃದಯಕೆ ಶಾಂತಿಯನು. 


ಹಿಮಗಿರಿ ಹಿರಿದು, ವಿ೦ದ್ಲೈವು ಹಿರಿದು; 
ಆದರೆ ಅವು ಸರಿ ಹಿರಿಯರಿಗೆ; 

ವಿಮಲನೆ ಅಲ್ಲದೆ ಸುಲಭನು ಆಗಿ 
ಸೋದರ ನೀನಹೆ ಕಿರಿಯರಿಗೆ. 


೩೨ 


ತಾವರೆ 


ನಿನ್ನಯ ಭುಜದಾಶ್ರಯವನು ಸೇರಿ 
ಕವಿತೆಯನೆಸಗಿದೆ ನಾನೊಮ್ಮೆ ; 

ಅಣ್ಣನ ಭುಜವಡರ್ದೆಳೆಯನು ಹರುಷದ 
ತವಕದೆ ನುಡಿಯುವ ಜಲ್ಬದೊಲು. 


ಒಳ್ಳೆಯನಲ್ಲವು ನಿನ್ನೊಲು ನಾನು; 
ಆದರು ನಿನ್ನಯ ಸಖನಾಗೆ 

ಮೆಲ್ಲನೆ ಆಶಿಸಿ ಬಂದೆನು ನಿನ್ನೆಡೆ ; 
ಸಾದರನಾಗುತೆ ನೋಡೆನ್ನ. 


ನಿನ್ನಯ ವಿಮಲತೆ ಸೌಮ್ಯತೆ ಸರಳತೆ 
ನಿನ್ನೀ ಉನ್ನತಿ ಪರತೃಪ್ತಿ 

ಇನ್ನಿನಿಸಾದರು ಬೆರೆಯಲಿ ನನ್ನಲಿ; 
ಅಣ್ಣಾ ಸಖನಾಗಿರು ನನಗೆ. 


ಹನುಮನಗಿರಿಯೆ ಸೊಗಸಿನ ನೆಲೆಯೆ 
ಎನ್ನಯ ನಿನ್ನಯ ಕೆಳೆಯಿಂಂತು 

ಅನುದಿನ ಬೆಳೆಯಲಿ, ನಿನ್ನೀ ಹಿರಿತನ 
ಎನ್ಸ್ಟೀ ಬಾಳಲಿ ಕಾಣಿಸಲಿ. 


೩ 


ಕನಕದಾಸರ ಕತೆಗಳು 


ಮುನ್ನೊಮ್ಮೆ ನಾ ನಿಮಗೆ ನಮ್ಮ ಸೀಮೆಯ ಕೆಲವು 
ಊರ ಹೆಸರನು ಕುರಿತ ಕತೆಗಳನು ಹೇಳಿದೆನು ; 
ನೆನವಿಹುದೆ ಅದು? ಇ೦ದು ನಮ್ಮ ಹಿರಿಯರು ಜನಕೆ 
ತಿಳಿವ ತರಲೆಂದು ಹೇಳಿರುವ ಕತೆಗಳು ಕೆಲವ 
ಹೇಳುವೆನು, ಲಾಲಿಸಿರಿ, ಇವು ಬರಿಯ ಕತೆಯಲ್ಲ. 
ರಾಮದೇವರು ತೆಲುಗು ಮಾತನಾಡಿದರೆನಲು 
ನೀವಿಂದು ನಂಬಿರಲೆ; ಪರಶಿವನು ಕನ್ನಡದಿ 
ಬಂದಳೀಕೆ ಎಂದು ಪಾರ್ವತಿಯ ಹೇಳಿದನು 
ಎಂದು ನಾನೆನೆ ನಂಬಲಾರಿರಲೆ. ನುಡಿಯೆಲ್ಲ 
ದೇವನಿಂದಲೆ ಬಹುದು ದೇವನನೆ ಹೊಗಳುವುದು; 
ಗೀರ್ವಾಣ ಭಾಷೆ. ಹೂಣರ ಭಾಷೆಯಲಿ ಎಂತೊ 
ಅಂತೆ ಕನ್ನಡವೆಂಬ ತೆಲುಗೆಂಬ ನುಡಿಗಳಲಿ 
ಹೇಳಿಸುವುದವನ ನುಡಿಯೊಂದೆ. ಬದುಕಲಿ ನಡೆಯೆ 
ದೇವರಾಡುವ ಮಾತು ಇಂತ ಅಂತಹುದಲ್ಲ 
ಯಾರಿಗೇ ತರಮಾತು ಬೇಸೆನಲು ಅದರಂತೆ 
ಅವನು ನುಡಿಯುವನೆಂದು ತಿಳಿಯುವಿರಿ. ಅದು ಇರಲಿ, 
ಇಂದು ನಾ ಹೇಳಲಿಹ ಕತೆ ಬೇರೆ ರೀತಿಯವು. 
ಹರಿದಾಸರಲಿ ಹಿರಿಯರಲಿ ಗಣ್ಯರಾಗಿರುವ 
ಕನಕದಾಸರ ಕುರಿತ ಕತೆ. ಅವರ ಬಾಳಿನಲಿ 
ಅನುಭವಿಸಿ ತಿಳಿದ ಸಂಗತಿ, ಇದನು ಭಕ್ತಿಯಲಿ 
ಸಾವಧಾನದಿ ಕೇಳಿ; ನಾ ಹೇಳ್ತ ರೀತಿಯಲಿ 
ತಪ್ಪಿರಲು ಮನ್ನಿಸಿರಿ. 

ಕನಕದಾಸರ ಜನ್ಮ 
ಹುರುಬರಲಿ ಎಂಬುದನು ಕೇಳಿರುವಿರಲೆ. ಅವರು 


೩೪ 


ತಾವರೆ 


ಬೇಡರಲಿ ಜನ್ಮವೆತ್ತಿದರೆ೦ಂದು ಕೆಲಜನರು 
ಹೇಳುವರು ; ಇದು ತಪ್ಪು; ದಾಸರೇ ಒಂದು ಕಡೆ 
""ನಾವು ಕುರುಬರು ನಮ್ಮ ದ್ಯಾವರು ಬೀರೈಯ ಸ 
ಎಂದು ಹೇಳಿರುವರು. ಆ ಕೃತಿಯ ನಾ ಬಲ್ಲೆ. 
ಯಾರೊ ಅವರನು ಇವನು ಕುರುಬ ಎಂದಿರಬೇಕು ; 
ಅದಕೆ ಪ್ರತಿಯಾಗಿ ದಾಸರು ಕೋಪಮಾಡದಲೆ, 
ನಾವು ಕುರುಬರು ಅಹುದು ನಮ್ಮ ದ್ಯಾವರು ಕೂಡ 
ಬೀರೈಯ ನಮ್ಮಜ್ಜ ಕುರಿಗಳನು ಮೇಯಿಸುವ 
ನರಕುರಿಗಳನು, ಎಂದು ಮೊದಲಾಗಿ ಹೇಳಿದರು 
ಎಂದು ಅರಿವಹುದೆನಗೆ. ದಾಸರಿಗೆ ಗುರುಗಳಲಿ 
ಬಹುಗಾಢಭಕ್ತಿ. ಈ ತೆರನ ಗುರು ಬಲ್ಲರು; 
ಅದರಿಂದ ದಾಸರನು ಪ್ರೀತಿಯಲಿ ನುಡಿಸುವರು. 
ಸಲಿಗೆಯಲಿ ಬರುತ ಹೋಗುತ ಗುರುವ ಬಳಿಯಲ್ಲಿ 
ಮಾತನಾಡುತ ನಿಲುವ ತುರುಬರವನನು ನೋಡಿ 
ಶಿಷ್ಯವರ್ಗದಲಿ ಕೆಲಜನಕೆ ಅಸಮಾಧಾನ. 
ಏನು ಇವನದು ಹೆಮ್ಮೆ, ಎಷ್ಟಾದರೂ ಇವನು 
ಕುರುಬರವ, ಚಾತಿಯಲಿ ನಮಗೆಲ್ಲ ಕಡಿಮೆಯವ, 
ಇವನಿಗೇನೋ ನಮ್ಮ ಗುರು ಮರುಳುಹೋಗಿಹರು, 
ಎಂದು ಈ ಜನ ಒರ್ವೈರೊರ್ವರಲಿ ಗೊಣಗುವರು. 
ಗುರುಗಳಿಗಿದೇನು ತಿಳಿಯದೆ? ಅವರು ಒಂದು ಸಲ 
ಈ ಮೂಢಜನಕೆ ಬುದ್ದಿ ಯ ಕಲಿಸಬೇಕೆಂದು 
ಎಲ್ಲರೂ ಇರುವಂದು 3% ನುಡಿದರು. 
"" ಬುದ್ದಿ ಸರಿಯೆಂದ ಮಾತ್ರಕೆ ತತ್ತ್ವ ಹೃದಯದಲಿ 
ಸಿದ್ಧಿಯಾದಂತಲ್ಲ; ಬಹು ಕಷ್ಟ ತ ನಾವೆಲ್ಲ 


೩೫ 


ತಾವರೆ 


ದೇವರೆಲ್ಲಿಹನೆನಲು ಎಲ್ಲೆಡೆಯು ಇಹನೆಂದು 

ಒಡನೆ ನುಡಿವೆವು. ನಮ್ಮ ಬುದ್ಧಿ ಇದ ತಿಳಿದಿಹುದು. 
ಆದರೂ ನಾವು ಎಲ್ಲೆಡೆ ಎಲ್ಲ ಕಾರ್ಯದೊಳು 

ಹರಿ ಇಲ್ಲಿ ಈಗ ಇಹನೆಂದು ನಡೆಯುವುದಿಲ್ಲ. 
ಬುದ್ಧಿಯೊಪ್ಪಿದ ತತ್ತ್ವ ಎಲೆಯ ಮೇಲಿಹ ಊಟಿ. 
ಬದುಕಿನಲಿ ಸಿದ್ಧಿಯಾಗುವ ಮುನ್ನ ಅದು ನಮ್ಮ 
ಹೃದಯದೊಳಹೊಕ್ಕು ರಕ್ಕದಲಿ ಸೇರಿರಬೇಕು, 
ಅಸ್ಥಿಗತವಾಗಿ ಬಾಳನು ತಿದ್ದಿ ನಿಲಬೇಕು.'' 

ಎಂದು ಬೋಧಿಸಿದ ಗುರುಗಳ ಮಾತ *ೆಲಜನರು 
ನಿಜವೆಂದು ಮನದೊಳೊಪ್ಪಿದರು. ಕೆಲಜನ ಇದಕೆ 
""ದೇವರಿಹುದನು ಹೃದಯದೊಳಹೊಗಿಸಿ ರಕ್ತದಲಿ 
ಸೇರಿಸೆಂದರೆ ಏನು? ಅಸ್ಕಿಗತವಾಗಲಿಕೆ 

ಅದು ಏನು ಜ್ವರವೆ? ದೇವರು ಇರುವನೆಂಬ ನುಡಿ 
ನಿಜವೆ ಸರಿ. ಎಲ್ಲಿಯೂ ಇಹನು. ಇದನರಿಯೆವೆ? 
ಇದ ಮರೆದು ನಡೆವುದೆಂದರೆ ಏನು? ಏನು ಇದು?'' 
ವಂದು ತಮ್ಮೊಳು ತಾವೆ ನೆನೆದುಕೊಂಡರು. "" ಕನಕ, 
ನೀನು ಇದಕೇನು ಹೇಳುವೆ'' ಎಂದು ಗುರು ಕೇಳೆ, 
"" ನನ್ನೊಡೆಯ ನಿಮ್ಮಡಿಗೆ ಇದ ಬಿನ್ನಯಿಸಲೇಕೆ? 
ಪಾವನರ ಬದುಕಿನಲೆ ಬುದ್ಧಿಗೊಪ್ಪಿದ ತತ್ತ್ವ 
ಎದೆಯನಪ್ಪುವ ಮುನ್ನ ಕಾಲ ಕಳೆದಿರಬೇಕು. 
ಅದರಿಂದ ಇಂತು ಅಪ್ಪಣೆಯಾಯ್ತು, ; ತಾವು ದೊರೆ, 
ಉಳಿದವರು ಆಳು ; ತಮಗಾದುದಳೆ ನೂರುಮಡಿ 
ಕಷ್ಟ ಇತರರಿಗಾಗಬೇಕು ; ಇದು ನಿಶ್ಚಯ. 


ಬುದ್ದಿಯೊಪ್ಪಿದ ಪಾಟಿ ಮದುನೆದಿಬ್ಬಣದಾಟಿ; 


೩೬ 


ತಾವರೆ 


ಸಿದ್ಧಿ ಮನವನು ಮನಕೆ ಮೆಚ್ಚಿಸುವ ತಿಳಿನೋಟಿ. 
ನನ್ನ ದೇವರ ಇರವ ನಿಮ್ಮನುಗ್ರಹದಿಂದ 

ಇಂದು ತಿಳಿದಿಹೆನು. ಇನ್ನೆಂದು ಕರುಣಿಸುವಿರೋ, 
ಇನ್ನು ತಾವರೆತೆರನ ಅವನ ಪದಗಳನೆಂದು 

ನಿಮ್ಮ ಕೃಪೆಯಿಂದ ಕಾಣುವೆನೊ'' ಎಂದುಸುರಿದರು. 
ಗುರು ಇದಕೆ ತಲೆಯ ತೂಗಿದರು; ಸ೦ಂತೋಷದಲಿ 
4 ಕನಕಣ್ಣ ತತ್ತ್ವ್ವವನು ವಿವರಿಸುವ ರೀತಿಯಿಂದು 
ನಮ್ಮ ಹಿರಿಯರ ರೀತಿಯನು ಮನಕೆ ತರಿಸುವುದು. 
ಚೆನ್ನಾಗಿ ಹೇಳಿದನು.'' ಎಂದವರ ಹೊಗಳಿದರು, 
ಶಿಷ್ಯರಲಿ ತೃಪ್ತಿಗೇಡಿಗಳು ಇದ ಕೇಳುತ್ತೆ 
ಕುರುಬದಾಸನ ವೇಷ ನೋಡು, ಭೇಷಜ ನೋಡು, 
ಆಷಾಢಭೂತಿ ಈ ಕುರುಬ, ಎನ್ನುತೆ ಕೆಲರು 

ತಮ್ಮ ತಮ್ಮಲೆ ನೆನೆದರು. ಮಾರನೆಯ ದಿವಸ 
ಗುರು ಇವರನೊಮ್ಮೊಮ್ಮೆ ಓರೊರ್ವರನೆ ಕರೆದು 
ಓರೊರುನಿಗೆ ಒ೦ದು ಕಳಿತ ಬಾಳೆಯ ಹಣ್ಣ 
ಕೈಗಿತ್ತು, "ಧ್ರ ಹಣ್ಣ ತಿನಲು ನಿನಗೊಳಿತಹುದು, 
ಒಬ್ಬನೇ ಹೋಗಿ ಯಾರೂ ಇಲ್ಲದೆಡೆ ನೋಡಿ' 

ಇದ ತಿಂದು ಬಾ'' ಎಂದು ಕಳುಹಿದರು. ದಾಸರನು 
ಬಳಿಗೆ ಕರೆದವರಿಗಿತ,೦ತೆ ಅವರಿಗು ಒಂದು 
ಹಣ್ಣಿತ್ತು ಅವರಿಗೆಂದಂತೆಯೇ ಹೇಳಿದರು. 
ಸಂಜೆಯಲಿ ಮತ್ತೆ ಗುರುವಿನ ಬಳಿಗೆ ಎಲ್ಲರೂ 
ಬಂದು ಸೇರಿರಲು ಹಣ್ಣನು ಕೊಂಡ ಶಿಷ್ಯರಲಿ 
ಗುರು ಒಬ್ಬನನು ಕರೆದು ಎಲ್ಲರೆದುರಲಿ ಅವನ 
ಹಣ್ಣನಾವೆಡೆ ತಿಂದೆ ಎಂದು ಕೇಳ್ದರು. ಅವನು 


೨೭ 


ತಾವರಿ 


" ಊರ ಮುಂಗಡೆ ತೋನಿನಲಿ ದೊಡ್ಡ ಮರನಿಹುದು 
ಅದರ ಮರೆಯಲಿ ತಿಂದೆ'' ಎಂದದಳೆ ಹೇಳಿದನು. 
ಗುರು ಅದಕೆ ಒಳಿತಾಯ್ತು, ಎಂದು ಮತ್ತೋೊರ್ವನನು 
ನೀನು ಯಾವೆಡೆ ತಿಂದೆ ಎಂದು ಕೇಳಲು ಅವನು 
"ನಮ್ಮ ಮನೆಯಲ್ಲಿ ದೇವರ ಮಂಟಪದ ಹಿಂದೆ 
ಕೆತ್ತಲಾಗಿಹುದು ಆ ಮರೆಯಲ್ಲಿ ಭುಜಿಸಿದೆನು '' 
ಎಂದು ಹೇಳಿದನು. ಗುರು ಲೇಸಾಯ್ತು ಲೇಸಾಯ್ತುು 
ಎಂದೆನುತ ಮತ್ತೊರ್ರನನು ಈೇಳಲವನೆಂದ 

"" ದೊಡ್ಡ ಕೊಳದಲಿ ನೀರಿನಲಿ ಮುಳುಗಿ ಅಲ್ಲಿ ಅದ 
ತಿಂದು ಎದ್ದೆನು '' ಎಂದು. ಹೀಗೆ ಗುರು ಎಲ್ಲರನು 
ಒರೊರೈನಾಗಿ ಕೇಳುತ ಬರಲು ಅವನವನು, 

ಕದದ ಸಂದಿಯಲಿ ತಿಂದೆನು ಎನ್ನುವವನೊಬ್ಬ, 
ಕೋಣೆಯಲಿ ಕುಳಿತು ಬಾಗಿಲಿಗಗಳಿಹಾಕಿರಲು 
ಒಬ್ಬನೇ ಕುಳಿತು ತಿಂದೆನು ಎನ್ನುವವನೊಬ್ಬ, 
ಹಿತ್ತಲಿಗೆ ಹೋಗಿ ಮರೆಯಲಿ ಒಬ್ಬನೇ ನಿಂತು 
ತಿಂಡೆನೆನ್ನುವನೊಬ್ಬ, ಈ ರೀತಿ ಎಲ್ಲರೂ 

ಒಂದೊಂದ ಹೇಳಿದರು. ಕೊನೆಗೆ ದಾಸರ ಕೇಳೆ 
“ಗುರುದೇವ ನಿಮ್ಮಡಿಗೆ ನಾನು ಹಿರಿಯಪರಾಧಿ. 
ಒಳಿತಹುದು ತಿನ್ನೆಂದು ಆ ಪುಸಾದವನೆನಗೆ 
ಇೊಡುವಂದು ಯಾವನೂ ನೋಡದೆಡೆ ತಿನ್ನೆಂದು 
ಆಣತಿಯ ಮಾಡಿದಿರಿ. ಎಲ್ಲೆಲ್ಲಿಯೋ ಹೋದೆ 
ತಿನ್ನಲಾಗದೆ ಹೋಯ್ತು. ಎಲ್ಲ ಕಡೆಯಲ್ಲಿಯೂ 
ದೇವನಿರುವನು, ನಮ್ಮ ಕರ್ಮವನು ನೋಡುವನು, 
ಎ೦ದು ತಾವೆಂದ ನುಡಿ ಎಲ್ಲೆಡೆಯು ನೆನವಾಯ್ತು,. 


೩೮ 


ತಾವರೆ 


ಎಲ್ಲಿ ತಿನ್ನುವುದು ಗುರು ಹರಸಿತ್ತ ಫಲವಿದನು 
ತಿನ್ನುವರೆ ಪ್ರಾಪ್ತಿ ಎನಗಿಲ್ಲವಾಯಿತು ಎಂದು 
ಮತ್ತೆ ತಂದಿಹೆನಿದನು'' ಎಂದವರು ಹೇಳಿದರು. 
ಫೆಲದ ಶಿಷ್ಯರು ಕೇಳಿ ತಲೆಯ ತಗ್ಗಿಸಿದರು. 

ಗುರು ಆಗ ಶಿಷ್ಯರಿಗೆ ""ಎಲ್ಲ ತಾಣಗಳಲಿಯು 
ದೇವನಿಹನೆಂಬ ನುಡಿ ತಿಳಿಯದಿಹ ಜನರಿಲ್ಲ. 

ತಿಳಿದ ಈ ತತ್ತ್ವೃವನು ನೆನೆದು ನಡೆವವರಿಲ್ಲ. 

ಬುದ್ಧಿ ಅರಿತರಿವ್ರ ಹೃದಯದಿ ಸಿದ್ಧಿಯಾಗುವರೆ 
ಬಹುಕಾಲ ಕಳೆಯುವುದು. ತಿಳಿದುದನು ಮರಮರಳಿ 
ಮನದಲೇ ತಿರುವಿ ಹಾಕುತ, ನಿದ್ರೆಯಲಿ ಕೂಡ 
ಹೃದಯ ಆ ತತ್ತ್ವವನು ಅನುಸರಿಸಿ ನಡೆವಂತೆ 
ಪಾಠಮಾಡಲು ತೊಡಗಬೇಕು'' ಎಂದುಸುರಿದರು. 


ಇನ್ನೊಮ್ಮೆ ಗುರು ಶಿಷ್ಯಮ೦ಡಲಿಯ ಮಧ್ಯದಲಿ 
ಕನಕದಾಸರ ಕುರಿತು ""ಕನಕಣ್ಣ ನಮ್ಮಲ್ಲಿ 
ಯಾರಿಗೆಷ್ಟೈಷ್ಟುಬನ್ಮಕೆ ನೋಕ್ಚ ದೊರೆಯುವುದು 
ಹೇಳುವೆಯ '' ಯೆಂದರು. ದಾಸರಾ ನುಡಿಕೇಳಿ 
"ಗುರುಗಳರಿಯೆದ ವಿಷಯವೇನಿಹುದು ಆದರೂ 
ಕೇಳಿದರೆ ಹೇಳುವೆನು'' ಎಂದು ನುಡಿದರು. ಅದಕೆ 
ಗುರು ""ನಮ್ಮ ಗುರುಗಳಿನ್ನೆನಿತು ಜನ್ಮಗಳಲ್ಲಿ 
ಮುಕ್ತಿಯನು ಪಡೆಯುವರು ಹೇಳ್‌'' ಎಂದು ಕೇಳಿದರು. 
ಕನಕದಾಸರು "ನಾಲ್ಕು ಜನ್ಮದಲಿ ಎಂದರು. 
ಗುರು ""ನಾನು'' ಖಂದೆನಲ ಕನಕದಾಸರು ಅದಕೆ 
" ಆರು ಜನ್ಮದಲಿ'' ಎಂದರು. ಗುರುಗಳಾಮೇಲೆ 


೩೯ 


ತಾವರೆ 


""ಹಾಗಾದರೀ ಜನ್ಮ ಮುಗಿದೊಡನೆ ಹೋಗುವರು 
ಇಲ್ಲವಾದರೆ? ನೀನೊ?'' ಎಂದೆನಲು ದಾಸರು 
"ನಾನು ಹೋದರೆ ಹೋಗಬಹುದು '' ಎಂದುಸುರಿದರು. 
ಶಿಷ್ಯನಾಡಿದ ನುಡಿಯ ಹೇಳಿ ಗುರು ನಗುತಿರಲು 
ಮಂಡಲಿಯ ಜನರೆಲ್ಲ ಕೇಳಿ ಕನಲಿದರೊಡನೆ. 
""ಅತಿಯಾಯಿತೀನಮ್ಮ ಕುರುಬದಾಸನ ಜಂಭ. 
ಗುರುಗಳಿಗೆ ಆರು ಜನ್ಮಗಳು ಕಳೆಯಲು ಮುಕ್ತಿ; 
ಗುರುವ ಗುರುವಿಗೆ ನಾಲ್ಕು ಜನ್ಮ ಕಳೆಯಲು ಮುಕ್ತಿ; 
ಗುರುವ ಗುರುವಿನ ಹಿರಿಯ ಗುರು ನಮ್ಮ ಕುರುಬನಿಗೆ 
ಈ ಜನ್ಮ ಕಳೆದೊಡನೆ ಮುಕ್ತಿ! ಬಹು ಚೆನ್ನಾಯ್ತು, 
ಇಂಥ ಕೊಬ್ಬಿನ ಮಾತ ಕೇಳಿಯೂ ನಮ್ಮ ಗುರು 
ನಗುತಿಹರು. ಇವರಿಂತು ಸಡಿಲ ಕೊಡುತಿರಲಾಗಿ 
ಗುರುತಿಷ್ಯತನದ ಮರ್ಯ್ಯಾದೆಯೇ ಅಳಿಯುವುದು '' 
ಎಂದು ಯೋಚಿಸುತಿಹರು. ಗುರು ಅವರ ಮುಖವರಿತು 
"" ಕನಕೆಣ್ಣ ನುಡಿದ ನುಡಿ ಕೇಳಿ ಕೋಪಿಸದಿರಿ. 
ಗುರುವಿಗೂ ಹಿರಿಯಗುರುವಿಗು ಇಲ್ಲದಿಹ ಮುಕ್ತಿ 
ತನಗೆ ಈ ಜನ್ಮಮುಗಿದೊಡನೆ ದೊರೆಯುವುದೆಂದು 

ಆತ ಹೇಳುವನೆ? ನೀನೋ ಎಂದು ಕೇಳ್ದುದಕೆ 

ನಾನು ಹೋದರೆ ಹೋಗಬಹುದು ಎಂದುದರರ್ಥ 
ಮಮತೆ ಹೋದಂದು ಎಂಬುದು. ನೋಡೆ ಮನುಜರಿಗೆ 
"ನಾನು ' ಎಂಬುದು ಹೋದರಲ್ಲದಿಲ್ಲವು ಮುಕ್ತಿ. 
ನಾನು ಹೋದರೆ ಹೋಗಬಹುದು ಮೋಕ್ಟಕೆ ಮನುಜ. 
ನಾನಿರುವ ತನಕ ಸಂಸಾರದಲಿ ತೊಳಲುವನು. 

ಅದನೆ ಕನಕಣ್ಣ ಜನವನು ಮರುಳುಮಾಡುವರೆ 


೪೦ 


ತಾವರೆ 


ತಾನು ಈ ಜನ್ಮ ಕಳೆದೊಡನೆ ಮುಕ್ತನು ಎಂದು 

ಡಂಭ ಹೇಳುವ ತೆರದ ನುಡಿಯಲ್ಲಿ ಹೇಳಿದನು. 
ಕನಕಣ್ಣನಂತೆ ಸಿದ್ಧಿಯಲೀಸುತಿಹ ಜನಕೆ 

ಮುಕ್ತಿ ದೊರೆವರೆ ಜನ್ಮ ಕಳೆವ ಮಾತೇನುಂಟು 

ತಿಳಿದು ನಡೆಯುವ ಮನುಜನಿಗೆ ಒಂದು ದಿವಸದಲಿ 
ಹಲಜನ್ಮ ಕಳೆಯುವುದು, ಮುಕ್ತಿ ಕೈಯೊಳಗಿಹುದು.'' 
ಎಂದು ವಿವರಿಸಿ ದಾಸರರ್ಥವನು ತಿಳಿಸಿದರು. 


ಇನ್ನೊಂದು ಕತೆ ಹೇಳಿ ಮುಗಿಸುವೆನು. ಒಂದು ದಿನ 
ಕನಕದಾಸರ ಪತ್ನಿ ಅಡಿಗೆಮನೆಯಲಿ ಕೆಲವು 
ರೊಟ್ಟಿಗಳ ಸುಡುತಿರಲು ಕನಕದಾಸರು ಅಲ್ಲಿ 
ಬಳಿಯೊಳೇ ಕುಳಿತಿಹರು. ಕೆಲವು ಬೆಂದಿಹ ಕೊಟ್ಟಿ 
ಕೆಳಗೆ ಎಲೆಯೊಳಗಿಹುದು, ಕೆಲವು ಬೇಯುತಲಿಹುದು, 
ಕೆಲವು ರೊಟ್ಟಿಯ ನಾಕೆ ತಟ್ಟುತಿರುವರು. ಆಗ 
ಬೀದಿಯಲಿ ನಾಯೊಂದು ಹೋಗುಹೋಗುತ ಇಲ್ಲಿ 
ರೊಟ್ಟಿಯನು ಸುಡುತಿರುವರೆಂದು ವಾಸನೆಯಿಂದ 
ತಿಳಿಯಿತು. ಬೀದಿಯಲಿ ಸುಳಿಯುತಿಹ ಸೊಣಗನಿಗೆ 
ಹಸಿವೆಂದು ಹೇಳಬೇಕೇನು? ಗೌಡನ ಮನೆಯ 
ಜೀತದಲಿ ಮೈ ಹೊರೆವ ಮೇಲ್ತರದ ನಾಯಿಗೂ 
ಬೇಕೆನ್ನುವಷ್ಟು ಹಿಟ್ಟಿಲ್ಲ. ಬೀದಿಯ ನಾಯ್ಗೆ 
ಹಸಿವೆ ಹೊಟ್ಟೆಯ ತುಂಬ. ರೊಟ್ಟಿ ಸುಡುತಿಹರೆಂದು 
ಊಹೆಯಲಿ ತಿಳಿದ ಸೊಣಗನು ಆಸೆಯಲಿ ಸಿಲುಕಿ 
ಬಾಗಿಲಿಗೆ ಬಂದು ಮೆಲ್ಲನೆ ಇಣಿಕಿ ನೋಡಿತು. 
ಕೊಟ್ಟಿ ಬಹು ಶಬ್ಬಿಯಾಗಿಹುದು ; ಬಿಸಿಬಿಸಿ ಕೊಟ್ಟಿ. 
ಮೆಲ್ಲನೊಳಗಡೆ ಬಂದು ಸುತ್ತ ನೋಡಿತು ನಾಯಿ. 


೪೧ 


ತಾವರೆ 


ಇಲ್ಲಿ ದಾಸರು ಕುಳಿತಿರುವರು; ಈ ಕಡೆ ಅವರ 

ಪತ್ನಿ ರೊಟ್ಟಿಯ ಸುಡುತಲಿಹರು. ವಾಸನೆ ಬಹಳ 
ಹತ್ತಿರಾದುದರಿಂದ ಆಸೆ ಬಹು ಬಲವಾಯ್ತು,. 

ಒಂದು ರೊಟ್ಟಿಯನೆೊಯ್ಸು ನಡೆವೆನೇ ಎಂದೆನುತ 
ಯೋಚನೆಯೊಳರ್ಧಚಣ ಆ ಸೊಣಗ ನಿಂದಿಹುದು. 
ಕನಕದಾಸರು ಇದನು ನೋಡಿದರು. ಬಡನಾಯಿ 
ಬಹಳ ಹಸಿದಿಹುದೆಂದು ಮನವರಿತು, ಮನೆಯಾಕೆ 
ಇದ ನೋಡಿ ಎಲ್ಲಿ ಹೊಡೆಯುವಳೊ ಎನ್ನುತ ಮನದೆ 
ಇನಿಸು ಚಿಂತಿಸುತಿಹರು. ಎಲ್ಲ ಅರೆಚಣದರ್ಧ. 
ಈಸುಹೊತ್ತಿಗೆ ನಾಯಿ ಸ್ವಲ್ಪಧೈರ್ಯವ ಮಾಡಿ 
ರೊಟ್ಟಿಯಿಹ ಕಡೆಗೆ ಮೆಲುಮೆಲನೆ ಮುಸುಡಿಯ ನೀಡಿ 
ಒಂದು ರೊಟಿ ಕಯ ಕಚ್ಚಿ ನೋಡಿದರೊ ಬಂದಂಜಿ 
ಸದ್ದುಮಾಡದೆ ವೇಗದಿಂದ ಹೊರಹೊರಟಿತು. 
ಕನಕದಾಸರ ಪತ್ನಿ ಆಗ ಇದ ನೋಡುತ್ತ, 

ಗಂಡನನು " ಇದು ಏನು ಸುಮ್ಮುನೆಯೆ ಕುಳಿತಿಹಿರಿ ? 
ನಾಯಿ ರೊಟ್ಟಿಯನೊಯ್ಯೆ ನೋಡುತ್ತ ಕುಳಿತಿಹುದೆ?' 
ಎಂದು ಕೂಗಿದರು. ದಾಸರು ಅದಕೆ ""ಅಯ್ಯಯ್ಯೋ 
ಮರೆತೆನೇ? ನನ್ನ ದೇವರು ಎಷ್ಟ್ಟು ಹಸಿದಿಹನೊ? 
ಬರಿಯ ರೊಟ್ಟಿಯ ಕದಿಯೆ ಎಷ್ಟ್ಟು ಹೊತ್ತಲೆದಾಡಿ 
ಎಷ್ಟು ಹೊತ್ತೂಟವಿಲ್ಲದೆ ಕಷ್ಟಪಟ್ಟಿ ಹನೊ? 

ಬರಿಯ ರೊಟ್ಟಿಯನೆಂತು ತಿನ್ನುವನು'' ಎಂದೆನುತ 
ಅಲ್ಲಿದ್ದ ತುಪ್ಪ ಬೆಲ್ಲವ ತೆಗೆದುಕೊಂಡೆದ್ದು 

ನಾಯ ಹಿಂದೆಯೆ ಓಡಿದರು. ಅವರ ಹೆಂಡತಿ 

ಇದು ಏನು ಮಾಡುತಿಹರೆಂದು ಅಚ್ಚರಿಯಿಂದ 
ಬಾಗಿಲಲಿ ನಿಂದು ನೋಡುತಲಿರಲು ದಾಸರು 


೪೨ 


ತಾವರೆ 


ಬಹಳ ಭ್ರಮೆಯಿಂದ ಸೊಣಗನ ಕರೆದು "" ನನ್ನೊಡೆಯ 
ಬರಿಯ ರೊಟ್ಟಿಯ ಕೊರಕಲೇಕೆ? ಬಾ ನನ್ನಪ್ಪ, 
ತುಪ್ಪವನು ತಂದಿಹೆನು, ಬೆಲ್ಲವನು ತಂದಿಹೆನು, 

ಎಲ್ಲವೂ ನಿನ್ನ ದೆಂದೆಣಿಸು, ಬಾ, ಇದ ಕೊಳ್ಳು'' 

ಎಂದು ಕೂಗಿದರು. ದಾಸರ ಪತ್ನಿ ನೋಡುತಿರೆ 
ನಾಯಿ ದಾರಿಯಲೆ ನಿಂದುದು. ದಾಸರದರೆಡೆಗೆ 

ಸಾರಿ ತುಪ್ಪವನು ಬೆಲ್ಲವನು ಮುಂದಿಟ್ಟರು. 

ನಾಯಿ ಸಂತೋಷದಲಿ ತಿನ್ನುತಿರೆ, ದಾಸರು 

ಅಲ್ಲಿ ನಿಂತದನು ಸಂತಸದಿ ನೋಡುತಲಿಹರು. 

ಇದನು ದಾಸರ ಪತ್ತಿ ಅರೆನಿಮಿಷ ನೋಡುತಿರೆ, 
ನಾಯಿ ಮರೆದುದು. ಆದರ ಬಳಿ ನೀಲಮೇಘದೊಲು 
ಮನವ ಮರುಳಾಗಿಸುವ ಸೊಗದ ವರ್ಣದ ಒಂದು 
ರೂಪು ಕಣ್ಣೆಸೆದು ತೋರಿತು. ನಾಲ್ಕು ಕೈಗಳಿವೆ. 
ಒಂದು ಕೈಯಲಿ ಚಕ); ಶಂಖ ಗದೆ ಪದ್ಮಗಳು 

ಉಳಿದ ಕೈಗಳಲಿ. ದಾಸರು ರೂಪವನು ನೋಡಿ 

"" ನನ್ನ ದೊರೆಯೇ ನಿನ್ನ ಕೃಪೆ ಎನಿತು? ಸೇವಕನು 
ಮನೆಯ ಒಣ ರೊಟ್ಟಿಯನು ಕೊಡುವುದಕೆ ಹೆದರುವನು 
ಎಂದೆನುತ ನೀನೆ ಶುನಕನ ರೂಪದಲಿ ಬಂದು, 

ಕೌರವನ ಭವನವನು ಬಿಟ್ಟು ವಿದುರನ ಮನೆಗೆ 

ಅಂದು ನಡೆತಂದಂತೆ ಸುಖದುಣಿಸುಗಳ ಬಿಟ್ಟು 

ಇಲ್ಲಿ ದಾಸನ ಬಳಿಗೆ ಬಂದೆಯಾ ನನ್ನೊಜೆಯ 2 
ಎಂದು ನುಡಿಯುತೆ ನಮಿಸಿದರು. ರೂಪು ಮರೆಯಾಯ್ತು 
ಮತ್ತೆ ಮೊದಲಿನ ಸೊಣಗ ರೊಟ್ಟಿ ಸಯ ನು ಬೆಲ್ಲವನು 
ತಿನ್ನುತಿದೆ. ತಿಂದು ಮುಗಿಸುತೆ ಓಡಿ ಹೋಯಿತದು. 
ಇತ್ತ ದಾಸರು ಮುರಳಿ ಮನೆಗೆ ನಡೆತಂದರು. 


೪ 


ತಾವರೆ 


ಎಲ್ಲವನು ಕಂಡ ಹೆಂಡತಿ ಇವರ ಪುಣ್ಯದಲಿ 
ತನಗೆ ದೇವರ ನೋಟ ಸಿಕ್ಕಿತೆಂದೆಣಿಸುತ್ತ 
ಏನೊಂದು ಮಾತನಾಡದೆ ದಿನದ ಕೆಲಸದಲಿ 
ಎಂದಿನೊಲು ತೊಡಗಿದರು. 
ಬೇಸರಾಯಿತೆ ಅಣ್ಣ ? 

ಮುಗಿಸಿದೆನು. ಇಂತ ಕತೆ ದಾಸರವು ಬಹಳ ಇವೆ. 
ಒಂದೊಂದು ಕತೆ ಒಂದು ರತ್ನ. ಇವುಗಳೊಳೆಲ್ಲ 
ಹಿರಿಹಿರಿಯ ತತ್ತ್ವ ದಿನದಿನದ ಕಿರಿಮಾತಿನಲಿ 
ಹಸುಳೆಯಲಿ ಹ ಸನಡಗಿಹವೊಲಡಗಿಹವು. 
ಇವನು ನಮ್ಮವರು ನಮ್ಮಂತೆ ಸಾಮಾನ್ಯರಿಗೆ 
ಹರಿಕಥೆ ಪುರಾಣದಲಿ ಪಾಠಪ್ರಸಂಗದಲಿ 
ಮರಮರಳಿ ಹೇಳುವರು. ನನ್ನ ಈ ಬದುಕಿನಲೆ, 
ಹತ್ತಾರು ಸಲ ಚಿಂತೆ ಬಂದಾಗ, ನೆರೆಯವರು 
sali ಕೊಟ್ಟಾ ಗ, ನಾನು ಬೇರೆಯ ಜನಕೆ 

ಠಿನ್ಕ PE a ಯೋಚಿಸಿದಾಗ, 
i ಎಲ್ಲಕಡೆ ಇಹನು--ಎಲ್ಲ ಜೀವದೊಳಿಹನು-- 
ನಾನೆಂಬ ಮಮತೆಯಿಂದಲೆ ಕೋಪ--ಇದರಿಂದ 
ಬದುಕು ಸೊಟ್ಟಾ ಗಿ ಬೆಳೆಯುವುದು--ಎಂಬೀ ತೆರದ 
ನೆನವು ಬರೆ, ಚಿಂತೆ ಮರೆದಿಹುದು ; ಕೆರಳಿದ ಕೋಪ 
ಮರಳಿ ತಗ್ಗಿಹುದು ; ಜನದಲಿ ಪ್ರೇಮ ಹುಟ್ಟಿ ಹುದು. 
ಕನಕದಾಸರು ಇ೦ತು ತಮ್ಮ ಬದುಕನು ಸಮ 
ಶುಭಕಾಗಿ ನೆಲದಿ ಬೆಳೆಯಿಸಿ ನೆನವ ಬಿಟ್ಟಿ ಹರು. 
ಇಂತ ಕತೆಗಳ ನೀವು ಆರಯಿಸಿ ಮನವರಿದು 
ಜನಕೆ ತಿಳಿಯಿಸಿ ನಡೆಯೆ ಬದುಕು ಹಸನಾಗುವುದು. 


೪೪ 











ಗೋಮಟೇಶ್ವರ 
ನಿಸಿತು ಸತ್ತ 
ನಿಸಿತು ಚಿತ್ಕ 
ನಿಸಿತು ಆನಂದ ; 


ಲ ಯ ಇ 


ಘನಿಸುತ ಬೆರೆದು 
ಮನುಜನ ಕಣ 
ತಣಿಸುತಲಿಹವಿಲ್ಲಿ. 


ಬೆರೆದುವು ಇವನು 
ಹಿರಿತನ, ತೇಜ, 
ಕರುಣೆಯ ಚೆಲುವು, ಬಲ; 


ನಾರಕಗಣವ 
ಹೋರಿದಯುಕುತಿ, 
ತಾರಕ ಶಕುತಿಗಳು ; 


ಎಲ್ಲವು ಬೆರೆದು 

ಕಲ್ಲಲಿ ಒಡನೆ 

ಪಲ್ಲವಿಸಿವೆ ನೋಡು. 
ಧಾರುಣಿ ನೆನೆದ, 

ಧಾರುಣಿ ನೆನೆಯದ, 
ಧೀರತೆ, ಗಾಂಭೀರ್ಯ; 
ಕಾಣುವುವಿಲ್ಲಿ. 

ಏನಿದು ರಚನೆ | 

ಮೇಣವೊ ಕಲ್ಲೊ ಇದು? 


೪೫ 


ತಾವರೆ 


ಮೇಣವೊ ಕಲ್ಲೊ ? 
ಮಾಣದು ಮಾಯೆ, 
ಏನೆಸಗಿದೆ, ಶಿಲ್ಪಿ | 


ಎಸಗಿದೆ ನೀನು; 
ಎಸಗರು ಹಲರು ; 
ಎಸಗರು ನಿನ್ನವೊಲು. 
ಕಚಕುಚಗಿಚಕೆ 
ಉಚಿತವೆ ಬದುಕು? 
ಕುಚಗಿಚಗಳ ಕೊರೆವ 


ಆಲ್ಬದ ಕುಟುಕು 
ಶಿಲ್ಪವೆ ಕಲೆಯೆ ? 
ಕಲ್ಪಗಳನು ಮಲೆವ 


ಒಳಗಣ ಜೆಲುವು 
ಶಿಲೆಯನು ಬೆಳಗಿ 
ಹೆೊಳೆವವೊಲೆಸಗುವೊಡೆ 


ಜೆಲುವು ಇದೆಂದು 
ಉಲಿಯಲು ಶಿಲೆಗೆ 
ಸಲಿಪೊಡೆ, ಅದು ಶಿಲ್ಪ. 


ಗೋಮಟ ಗುರುವೆ, 
ಪ್ರೇಮದ ತೌರೆ, 
ನೇಮದ ಹಿರಿನೆಲೆಯೆ ; 


೪೬ 


ತಾವರೆ 


ಲೋಕದ ಮನುಜಗೆ 
ಸಾಕ್ಳೈ ಸಂಕಟ 
ನಾಕವ ಹಿಡಿ, ಎಂದು; 


ಹಿಡಿಯ್ಫೈ ನಾಕವ, 
ಹಿಡಿ ಅದು ನಿನ್ನೊಳೆ 
ಅಡಗಿರುವುದು, ಎಂದು ; 


ಕಿರಿದಾಗಿರುವುದು, 
ಮಠೆದಿರುವುದು, ಅ 
ಆರಳಿಸು ಹೋಗೆಂದು ; 


ಒರೆದೂ ಬರೆಯದೆ 
ಸರಸದಿ ನಗುತಿಹ 
ದೊರೆಗಳ ದೊರೆ, ಹಿರಿಯ, 
ಹೊಗು ಎನ್ನೆದೆಯ ; 
ಹೊಗುತೀ ಬಗೆಗೆ 
ಸೊಗಸಿನ ನಿಜವರಿವ 


ನೀತಿಯ ಕಲಿಸು ; 
ಪ್ರೀತಿಯ ತೋರು ; 
ವೀತರಾಗ, ವಿಬುಧ. 


೪೭ 


ಕಣ್ಣು 


ಕಣ್ಣು ನಕ್ಷ ತ್ರದವೊಲಿಹುದೆಂಬ ಮಾತ 
ಕವಿಯ ಬಣ್ಣನೆಯ ನುಡಿಯೆಂದೆನೀವರೆಗೆ, 

ನಿನ್ನ ಕಣ್ಗಳ ಬೆಳಕ ನೋಳುದನೆ ಮುನ್ನ 
ಸವಿಯ ಬರಿಮಾತಲ್ಲದದು ಬೇರೆಯಲ್ಲ. 


ಮಲ್ಲಿಗೆಯ ಮಲರ ಮೆದುಬಿಳುಪ ಜಸವೆಸೆವ, 
ತಾವರೆಯ ದಳದ ವಿಶದತೆ ವಿಠಾರಿ ಹರಿವ, 

ಪುಲ್ಲನೀಲೋತ್ಪಲದ ಕಾಂತಿ ಹರಹಿರುವ, 
ಭಾವಸರಸಿಯ ತುಂಬುನೀರಂತೆ ಕಾಂಬ, 


ನೀರೊಳಿಹ ವಿರಾನಂತ ಚಲನ ಆಕೃತಿಯ, 

| ಈಯೆಲ್ಲತರದ ಕಣ್ಣಳ ನೋಳ್ಲೆ ಹಿಂದೆ; 

ತಾರೆಯವೊಲಿಹವೆಂದು ಬಣ್ಣಿಸುವ ಕಣ್ಣ 
ಮಾಯೆಯನು ನಿನ್ನ ಕಣ್ಣಲ ಸಂಡೆನಿಂದೆ. 


ಹುಣ್ಣಿಮೆಯ ಆಗಸದ ತೇಜ ಈ ಮುಖದೆ 
ತುಂಬಿ ಹರಿಯುತಲಿರಲು ಅದರಲ್ಲಿ, ಹೆಣ್ಣೆ, 

ಚೆನ್ನ ನಯನದ ಶುಭ್ರತೇಜ ಹೊಳೆಯುತಿದೆ 
ಇಂಬಾಗಿ ಎರಡು ತಾರೆಯ ಬೆಳಕ ತೆರದೆ. 


೪೮ 


ತಾವರೆ 


ಅಂತೆ ನಿರ್ಮಲತೇಜ; ಅ೦ತೆಯೇ ಹೊಳಪು; 
ಮರೆಮರೆದು ಮಿರುಗುತಿಹ ಸೊಬಗಂತೆ ಇಹುದು ; 
ಕಾಂತಿಯಲಿ ಬಣ್ಣದಲಿ ಬೆಳೆಕು ಸರಸದಲಿ 
ಸರಿಬಹವು ತಾರೆಯಲಿ ನಿನ್ನ ಕಣ್ಣಳಿವು. 


ಸರಿಯೆಂದೆನಲ್ಲೆ? ಮಿಗಿಲೆನಬೇಕು ಇನಿಸು. 
ತಾರೆಗಳು ಒಂದೆ ಭಾವದಲಿ ಹೊಳೆಯು ವುವು. 

ಅರಿಯವವು ಒಂದನೊಂದನುಸರಿಸಿ ಬರುವ 
ನೂರುಭಾವದ ನಿನ್ನ ಕಣ್ಣ ಹಿರಿಕಲಿವ. 


ಕಣ್ಣು ತಾರೆಗೆ ಮಿಗಿಲೆ ಎಂದು ಅಚ್ಚರಿಯೆ ? 
ಎರಡನೂ ರಚಿಸಿದವನೊರ್ವನೇ ನೋಡೆ. 

ತನ್ನ ಕುಶಲತೆಯ ಹಂಚಿಹನು ಅಲ್ಲಲ್ಲಿ. 
ಸರಿಯೆಂದೊಜೇನು ಮಿಗಿಲೆಂದೊಡಿನ್ನೇ ನು? 


ಅಲ್ಲಿ ಮಾರ್ಪಡದೊಂದೆ ಬೆಳಕ ಕಳೆ ಇಟ್ಟು 
ಜೀವವನು ಅದರ ಜತೆಗಿಲ್ಲಿ ಕೊಟ್ಟಿ ಹನು; 

ಅಲ್ಲಿ ಅಮರತೆ ಇರಲು ಇಲ್ಲಿ ಮರ್ತ್ಯತೆ ಕೊಟ್ಟು 
ಭಾವದಿಂದಲೆವ ಬೆಡಗಿದನಿಟ್ಟಿ ನು. 


ಸೃಷ್ಟಿಯಲಿ ಇಂತ ಸೊಬಗಿರಿಸಿದಗೆ ವಂದನೆ. 
ಇದರಿಂದ ಊಹಿಖೆವು ಅವನಿರವನು. 

ಕಷ್ಟ ಅವನರಿವು; ನಿನ್ನೀ ಕಣ್ಣು ಮಾತ್ರ 
ಸದಯನವನೆಂದು ನಮಗೊರೆಯುತಿಹವು. 


೪೯ 


ಒಂದು ಹಕ್ಕಿಯನ್ನು ಶುರಿತು 


ನಿನ್ನನೊಮ್ಮೆ ಅರಿವೆ ನಾನು 
ಹಕ್ಕಿ ಬಾಲ್ಯದಿ ; 

ಮುನ್ನ ನಿನ್ನನರಿತು, ಇಂದು 

ಅಣ್ಣ ಅದನು ಮರೆತು, ಇಂಥ 

ಬಣ್ಣದುಡುವ ಸೊಗಸ ಕಂಡು, 
ಯಾರಿದೆಂಬೆನು, 


ಅಂದು ನಮ್ಮ ಹಳ್ಳಿಯಲ್ಲಿ 
ಬಳೆವ ದಿನದಲಿ, 
ಒಂದು ಚಿಂತೆ ಆಸೆ ಭಯದ 
ಕುಂದನರಿಯದೆಳೆಯತನದ 
ಚೆಂದದೊಂದು ಕನಸದಿನದೆ 
ನಿನ್ನನರಿವೆನು. 


ದಾರಿಗಳಲಿ ಒಮ್ಮೆ ಒಮ್ಮೆ 
ನಡೆಯುತಿರಲು ನಾ, 

ಹಾರಿ ಬಂದು ನೀನು, ಬಳಿಯೆ 

ಕಾರೆ, ಹೊಲದ ತೊಗರಿ, ಹಲಸು, 

ನೇರಿಳೆಯಲಿ, ಲಕ್ಕೆಯಲ್ಲ, 
ನಲಿದು ಸುಳಿಯುವೆ. 


ತಾವರೆ 


ಅಂದು ಕೂಡ ಹಕ್ಕಿ ನೀನು 
ಸೊಗಸ ಮಂದಿಯೇ; 
ಜೆಂದವಾದ ನಿನ್ನ ಸೊಗೆಯ 
ಕಂದಿ ನೀಲಿ ಕಪ್ಪ ನಾನು 
ಮಂದವಾದ ಕೆಂಪ ನೋಡಿ 
ಮನದೆ ಮೆಚ್ಚಿದೆ. 


ಕೊಕ್ಕು ಸ್ವಲ್ಪ ಉದ್ದ ಹೆಚ್ಚು 
ನಿನಗೆ ಅಲ್ಲವೆ? 

ಚಿಕ್ಕದಲ್ಲ ತೋಕೆ ಕೂಡ; 

ಹಕ್ಕಿ ನಿನಗೆ ಕೋಪಬೇಡ 
ನಿಜವ ನುಡಿದರೆ. 


ಇ 
ಉದ್ಧ ಕೊಕ್ಕು; ಆದರೆ, ಅರೆ, 
ನೀರ ಮರೆಯಲಿ 
ಕದ್ದು ಸುಳಿವ ವಿಸಾನ ಹಿಡಿದು 

ಮೆದ್ದರಲ್ಲದಿಲ್ಲ ಬದುಕು; 
ಉದ್ದ ಅದಕೆ ಕೊಕ್ಕು; ಏನೆ 
ಮಾಳ್ಪ? ಅಲ್ಲದೆ, 


೫೧ 


ತಾವರೆ 


ಬೇರೆ ಬೇರೆ ನೋಡೆ ಹಿರಿದು 
ಕಿರಿದು ಎನಿಸುವ 
ಮೋರೆ ತೋಕೆ ಮೈಯಿವೆಲ್ಲ 
ಸೇರೆ, ಅಮ್ಮ, ನಿನ್ನ ಸೊಗಸು 
ಮಾರಿ ಎಂತು ನಮ್ಮ ಮನವ 
ಗೆಲುತಲಿರುವುದು! 


ಇದು ವಿಚಿತ್ರವಲ್ಲ ನೋಡೆ; 
ಬಲ್ಲ ಕರ್ಮೀಯು 
ಎದೆಯ ಗೆಲುವ ಗೆಯ್ಕೆಗಳಲಿ 
ಕುದುರಿದೊಂದು ಕೌ ಶಲದಲಿ 
ಒದವಿಸುವನು ಸೊಗಸನಿಂತೆ. 
ಏನಿದಜ್ಞರಿ? 


ಎಳೆಯ ದಿನದಿ ಬಲ್ಲ ನಾನು 
ಮರೆದೆನಾದರೂ, 

ಗೆಳೆಯ ನೀನು ಎನ್ನ ಬಿಡದೆ 

ಬಳಿಗೆ ಮರಳಿ ಸಾರಿ, ಮುಂದೆ 

ಸುಳಿದು, ವನ್ನ ಮನದೆ ಆ 
ಕಳೆದ ಕಾಲದ 


೫೨ 


ತಾವರೆ 


ಹಾರಿ ಹೋದ ಸೊಗಸ ನೆನವ 
ಸುಳಿಸಿ, ಬದುಕಿನ 
ದಾರಿಯಲ್ಲಿ ಬರಿಯ ಬೀತ 
ಕಾರೆ ಬರಿಯಲಕ್ಕೆ ಇಲ್ಲ, 
ನೇರಿಳಿಹುದು, ಮಾವು ನಾನು 
ಇರುವೆವೆನ್ನುತ, 


ಎದೆಗೆ ತಂಪ ತಳಿದೆ; ಮುಂದೆ 
ಬರುವ ದಿನದಲಿ, 
ಬದುಕಿನಲ್ಲಿ ಎಂದೆ ಇರಲ, 
ಮುದದ ಬಣ್ಣ ಬಾಡಿ, ಕ್ಲೇಶ 
ಅದುಮಿ ಮನವ ಹಿಡಿದ ದಿನದೆ, 
ಮತ್ತೆ ಇಂತೆ ಬಾ; 


ಬಂದು ಮರಳಿ ಇಂತೆ, ಅಣ್ಣ, 
ಕಣ್ಣ ಮುಂಗಡೆ 

ಒಂದು ನಿಮಿಷ ಹಾರಿ, ತಿಳಿವ 

ಮಾಂದ್ಯವನ್ನು ಹರಿದು, ಬಾಳು 

ಜೆಂದವಪ್ಪುದೆಂದು ನೆನೆಸಿ 
ಬದುಕ ಬೆಳಗಿಸು. 


ಜಸ 


ಸೋಮತೀರ್ಥದಲ್ಲಿ 


ಬಂದೆನಿಲ್ಲಿಗೆ ನಿನ್ನ ಪೇರಣೆಯನನುಸರಿಸಿ 
ಎನ್ನಣುಗುಕುವರಿ ಸುಮಕೋಮಲೆ ಶಕುಂತರೆಗೆ 

ಸಂದ ದುರ್ದ್ಮೈವವನು ಹರಿಸೆಂದು ಬೇಡುವರೆ. 
ಮನ್ಸಿಸೀ ಮೌಢ್ಯವನು ; ಪೊರೆ ಅವಳನು. 


ಪ್ರೋಮದಿಂದವಳನೆನ್ನ ವಳೆಂಬುದಿದು ಮೌಢ್ಯ; 
ನಿನ್ನ ಬೇಡುವರೆ ಮಾಲಿನಿಯ ತೀರವನುಳಿದು 

ಸೋಮತೀರ್ಥಕೆ ಬಂದು ಬೇಡಬೇಕೆನೆ ಮೌಢ್ಯ; 
ಇನ್ನೆಲ್ಲ ಚಕ್ಕೆ ಇದು ಬರಿಯ ಮೌಢ್ಯ. 


ಅರಿವೆನಿದ; ಆದೊಡೆಯು ಮಾಡದಿರಲರಿಯೆನ್ಸೆ ; 
ಏನೊಂದನಾಶಿಸದ ಮನವಿದವಳಿಗೆ ಶುಭವ 

ಕರಕರಗಿ ಬೇಡುವುದು; ಇದರ ಪರಿಯೇನೆಂದು 
ನೀನರಿವೆ ದೇವ, ನಾನರಿವೆನೆಂತು. 


ಸಂಸಾರಿಗಳ ಬಾಳು ಬೇಡೆಂದು ಬಾಲ್ಯದೊಳೆ 
ಒದರಿ ನಿಂದೆನಗೆ ಇನ್ನೂ ಆಸೆ ಉಳಿದಿತ್ತು; 
ಮಾಂಸದಾಸೆಯ ತೊರೆದು ದೂರದಲಿ ನಿಂದೊಂದು 
ಮುದಿವಿಾನ ಹೃದಯದಲಿ ಚಪಲವಿತ್ತು. 


೫೪ 


ತಾವರೆ 


ಸಾವನಾಶಿಸಿ ನಿಂದ ತರುವ ಮಧ್ಯದಲಿನಿಸು 
ಹಸಿ ಇರಲು, ಅದ ಮುಗಿಸೆ ತೆಂಗಾಳಿ ಅದರಲ್ಲಿ 
ಹೂವ ಬಂದಣಿಕೆಯನು ತಂದಿರಿಸಿ ಸಲಹಿಸಿತು; 
ಉಸುರಲಳವೇ ನಿನ್ನ ಸೂತ್ರವಿದನು. 


ಅಂದವಳ ತಂದು ಅದು ನಿನ್ನ ಪ್ರೇರಣೆ ಎಂದೆ; 
ಅವಳು ಬೆಳೆವಂದೆನ್ನ ಮನ ಉ ಬ್ಬಿ ನಲಿದಾಡೆ 

ಎಂದೆನದನೂ ನಿನ್ನ ನತ್ಯ ಫ್ರೇರಣೆಯೆಂದು ; 
ಸವನಿಸುವುದೆಲ್ಲವೂ ನಿನ್ನದೆಂದೆ. 


ಇ೦ತವಳ ಎಳೆಯ ಬಾಳಿಗೆ ಎನ್ನ ಜೀವವನು 
ಹೂಡಿ, ಸಾರಥಿಯಾಗಿ ನಡೆಯಿಸುತ, ಬಾಲಕಿಯ 
ಸಂತಸವನೆಳಸುವೀ ಹೃದಯದೊಳದಾವುದೋ 
ಕೇಡಾಗಲಿಹುದವಳಿಗೆಂದುಸುರುವೆ. 


ತಾಪಸದ ನೋಟದಲಿ ಮುಂದೆ ಬರುವುದ ನೋಡಿ 
ಒಳಿತಲ್ಲವೆಂದು ತೋರುವ ಸಂಧಿಗಳ ತಡೆದು 

ನಾ ಪೊರೆದ ಕಂದನಿಗೆ ಶುಭವೆಂಬುದನೆ ತರಲು 
ಬಲವನಿತ್ತಿರುವೆ ನೀ ಕರುಣೆಯಿಂದೆ. 


ಬಲವಿಹುದರಿಂದೆ ಮನ ಅಂತೆಸಗಲಾಶಿಪುದು; 
ನಿನ್ನ ಸೂತ್ರವ ತಡೆಯೆ ತವಕಿಪುದು ; ನಿನ್ನೆದುರು 
ಮಲೆವ ಈ ಮೌಢ್ಯ್ಯವನು ಕಳೆದು ಪಾಲಿಸು ದೇವ; 
ಎನ್ನರಿವು ಅರಿವೆ ನಿನ್ನರಿವ ಮುಂದೆ. 


ತಾವರೆ 


ಅವನರಿವ ಪರಿಮಿತಿಯನನುಸರಿಸಿ ಮಾನವನು 
ಇದು ಒಳ್ಳಿತಿದು ಅಲ್ಲವೆಂದು ಭ್ರಮಿಸಪನು; ಯುಗದ 
ಜವನಿಕೆಯ ಮರೆಯ ಫಲಗಳನು, ಆ ಫಲಗಳಲಿ 
ಹುದುಗಿರುವ ಫಲಗಳನು, ಎಂತರಿವನು? 


ಏನಾಗಲಿಹುದೆಂದು ಅರಿವ ಎನ್ನರಿವ ಪರಿ, 
ಕೇಡಪ್ಪುದೆನೆ ಅದನು ತಡೆವೆನ್ನ ಬಲದ ಪರಿ, 

ಮೌನಿವೃತ್ತಿಯ ಮರೆದ ನಾನು ಮಮತೆಯೊಳಿಳಿದು 
ಮೂಢನಾಗುವ ಪರಿಯು, ಪರಿಕಿಸುವರೆ. 


ನಾನವಳ ತಂದೆಯೆನೆ ನೀನು ನೂರ್ಮಡಿ ತಂದೆ; 
ಕಷ್ಟವಹುದವಳಿಗೆಂದೆನ್ನ ಹೃದಯದಿ ನಾನು 

ಮ್ಲಾನವಾಗಿರುವುದಕೆ ನೂರುಮಡಿ ನೀ ಬೇವೆ; 
ದೃಷ್ಟವಿದು ; ತಥ್ಯವಿದು ; ಅರಿವೆನಿದನು. 


ಈಗಾವ ನೋವನವಳೇಕೆ ಸಹಿಸಲಿಬೇಕೊ? 
ಲೋಕ ಮುಂದಾವ ಕಲ್ಯಾಣವನು ಪಡೆವುದಕೆ 

ಬೇಗೆಯಿದು ಬೇಕಿಹುದೊ? ನೀನಿದೆಲ್ಲವ ಬಲ್ಲೆ, 
ಸಾಕುವನು ನೀನು, ನೂಕುವನು ನೀನು, 


ತಥ್ಯವನು ನೋಡುವರೆ, ಅವಳೆ ಸಲುವಾಗಿಲ್ಲಿ 
ಪ್ರಾರ್ಥಿಸಲು ಬಂದುದೆಂಬುದು ಅರ್ಧಮನ ಮಾತ್ರ; 

ನಿತ್ಯಸೂತ್ರವನು ನಾನೆಂತಾದರೂ ತಡೆದು 
ವ್ಯರ್ಥಗೆಯ್ವೆನೊ ಎಂಬ ಭೀತಿ ಅರ್ಧ. 


೫೬ 


ತಾವರೆ 


ನಡೆವುದನು ನೀ ಬಲ್ಲೆ, ನೀನೆ ನಡೆಯಿಸುತಿರುವೆ; 
ನಿನ್ನ ಇಷ್ಟವನರಿದು, ಅದ ಬಿಡದೆ ಮುಂದರಿದು, 

ಒಡೆಯನಾಣತಿಯೊಳಿಹ ಸೇವಕನ ತೆರದೊಳಿರೆ, 
ಧನ್ಯವಫ್ಪುದು ಬಾಳು; ಇಲ್ಲದಿಲ್ಲ. 


ನಾಳೆ ಆಶ್ರಮದೊಳೇನೇನು ಎ೦ತಾಗುವುದು 
ನಿನ್ನ ಇಚ್ಛೆಯೊಳಿಹುದೊ ಅಂತೆ ಅದು ಆಗಲಿ; 
ಮಾಲಿನೀತೀರದ ತಫೋವನವು ನಿನ್ನದು; 
ಕುನ್ನಿ ನಿನ್ನವಳು; ನೀನವಳ ಪೊರೆವೆ. 


೫೭ 


ಮಾವಳೆಗಳ ಗೀತ 


ಹರ ಮಹದೇವ್‌ ಹರ ಮಹದೇವ್‌ 

ಹರ ಮಹದೇವ್‌ ಹರ ಮಹದೇವ್‌ 
ಹರ ಮಹದೇವ್‌ ಹರ ಮಹದೇವ್‌ 

ಹರ ಹರ ಹರ ಹರ ಹರ ಮಹದೇವ್‌. 


ಶಿವರಾಯನ ಮಹದೇವನು ಒಮ್ಮೆ 
ಬಾರೆಂದು ಬಳಿಗೆ ಕರೆಯಿಸುತ 

ಶಿವ ನೀ ಧರ್ಮವ ಸಲಹಲು ಬೇಗನೆ 
ಭಾರತಭೂಮಿಗೆ ನಡೆಯೆಂದ. 

ಹರ ಮಹದೇವ್‌ ಹರ ಮಹದೇವ್‌ 

ಹರ ಹರ ಹರ ಹರ ಹರ ಮಹದೇವ್‌. 


ಅಂಬಾಭವಾನಿ ಲೋಕದ ತಾಯಿ 
ಶಿವನನು ಅಂದು ಹರಸಿದಳು 

ಇಂಬಾಗಿ ವಿಜಯಲಕ್ಪ್ಟ್ಮಿಯು ಸಂತತೆ 
ಬವರದಿ ನಿನ್ನಲಿ ನಿಲಲೆಂದು. 

ಹರ ಮಹದೇವ್‌ ಹರ ಮಹದೇವ್‌ 

ಹರ ಹರ ಹರ ಹರ ಹರ ಮಹದೇವ್‌. 


ಶಿವನೆಂದು ನಮ್ಮ ಭೂಮಿಗೆ ಬಂದ 
ಹರನಾಣತಿಯನು ನಡೆಸಲಿಕೆ ; 
ಅವನಾಣತಿಯನು ನಡೆಸಿದ ಮನುಜಗೆ 
ದೊರೆವುದು ಸುಖ ಇಹಪರಗಳಲಿ. 
ಹರ ಮಹದೇವ್‌ ಹರ ಮಹದೇವ್‌ 
ಹರ ಹರ ಹರ ಹರ ಹರ ಮಹದೇವ್‌. 


೫೮ 


ತಾವರೆ 


ಶಿವರಾಯ ನಮ್ಮ ಶಿವರಾಯ, 
ಹಗೆ ಮುಗಿಲಿಗೆ ಇವ ಪವಮಾನ; 
ಬವರದೊಳವನಾ ಉಜ್ವಲತೇಜವ 
ಬಗೆವುದು ಸಾಧ್ಯವೆ ಮನುಜರಿಗೆ? 
ಹರ ಮಹದೇವ್‌ ಹರ ಮಹದೇವ್‌ 
ಹರ ಹರ ಹರ ಹರ ಹರ ಮಹದೇವ್‌. 


ಶಿವರಾಯ ನಮ್ಮ ಶಿವರಾಯ, 
ಹಗೆಗಳಿಗಿವನು ಜವರಾಯ, 
ತಿವರಾಯನ ಹೆಸರುಸುರಿದ ಮನುಜಗೆ 
ಒಗೆವುದು ನೆರೆ ತುಂಬಿದ ತೇಜ, 
ಹರ ಮಹದೇವ್‌ ಹರ ಮಹದೇವ್‌ 
ಹರ ಹರ ಹರ ಹರ ಹರ ಮಹದೇವ್‌. 


ತಿವರಾಯನ ಆಳ್ವಿಕೆಯೇ ಆಳ್ವಿಕೆ, 
ಅವನೂಳಿಗವೇ ಊಳಿಗವು; 
ತಿವರಾಯನ ಆಣತಿಯಲಿ ನಶೆದಗೆ 
ಸವನಿಸುವುದು ಸುಖ ಇಹಪರದಿ. 
ಹರ ಮಹದೇವ್‌ ಹರ ಮಹದೇವ್‌ 
ಹರ ಹರ ಹರ ಹರ ಹರ ಮಹದೇವ್‌. 


ಭಾರತಭೂವಮಿಯ ಸಲಹಲಿಕೆಂದು 
ಶಿವರಾಯ ಬಂದ ಶಿವರಾಯ; 

ಆರಿಯ ಧರ್ಮವ ನಿಲಿಸಲಿಕೆಂದು 
ಶಿವರಾಯ ನಿಂದ ಶಿವರಾಯ. 

ಹರ ಮಹದೇವ್‌ ಹರ ಮಹದೇವ್‌ 

ಹರ ಹರ ಹರ ಹರ ಹರ ಮಹದೇವ್‌. 


೫೯ 


ತಾವಕಿ 


ಶಿವರಾಯ ಶತ್ರುರಾಯರ ಗಂಡ; 
ಶಿವರಾಯ ಹಗೆಯ ಜವರಾಯ ; 
ತವಕಿಪ ಮ್ಲೇಜ್ಮ ರ ಕತ್ತಲ ತಂಡಕೆ 
ಶಿವರಾಯ ಚಂಡಮಾರ್ತಾಂಡ. 
ಹರ ಮಹದೇವ್‌ ಹರ ಮಹದೇವ್‌ 
ಹರ ಹರ ಹರ ಹರ ಹರ ಮಹದೇವ್‌. 


ಶಿವರಾಯ ಸುಖದಿ ಸಂತತ ಬಾಳಲಿ; 
ಶಿವರಾಯ ನಮ್ಮ ಶಿವರಾಯ 
ಭವನಾತಗೆ ಆಯುಷ್ಯವ ನೀಡಲಿ, 
ಭವೆ ನೀಡಲಿ ನಿಜವಿಜಯವನು, 
ಹರ ಮಹದೇವ್‌ ಹರ ಮಹದೇವ್‌ 
ಹರ ಹರ ಹರ ಹರ ಹರ ಮಹದೇವ್‌. 


ಹರ ಮಹದೇವ್‌ ಹರ ಮಹದೇವ್‌ 

ಹರ ಮಹದೇವ್‌ ಹರ ಮಹದೇವ್‌ 
ಹರ ಮಹದೇವ್‌ ಹರ ಮಹದೇವ್‌ 

ಹರ ಹರ ಹರ ಹರ ಹರ ಮಹದೇವ್‌. 


ko 


ಗುರುವಿಗೆ 


ಗುರುದೇವ ನಿನ್ನಡಿಗೆ ಶರಣುಬಾಗಿದೆ ನಾನು; 
ವರವಿನಾಯಕನೆಂದು,; ವರದೆ ಸರಸತಿಯೆಂದು, 
ಹರಿಯೆಂದು ಹರನೆಂದು ಹಿರಿಯ ಕವಿಗಳು ಹಿಂದೆ 
ಕರೆದೆಲ್ಲ ಹೆಸರಿಂದ ಕರೆದು ನಿನಗೆರಗಿ. 


ಮೊದಲರಿಯದೀಸೃಷ್ಠಿ ಸ ಮೊದಲಾದ ಕ್ಟ ಣದಲ್ಲಿ, 
ಹುದುಗಿ ಕವಿದಿರ್ದ ಕಗ್ಗತ್ತಲೆಯ ತಂಡಗಳ 
ಹೃದಯದಲಿ ಬೆಳಕ ಕಿರಿಕಿರಿಯ ಕಣಗಳನಿರಿಸಿ 
ಸದೆವಡಿದೆ ತಮದ ಹಿಂಡುಗಳ ನೀನಂದೆ. 


ಮಂಗಳಾತುಮ ಬೆಳಕ ಕಣಗಳವು ಲೋಕದಲಿ, 
ಕಂಗಳಿಗೆ ಬೆಳಕೆನಿಸಿ ಮನಗಳಲಿ ತಿಳಿವೆನಿಸಿ, 
ಸ೦ಗಡಿಸಿ ನಿಂದ ಜಡವನು ಜೀವಮಾಡಿ, ಹೈ 
ದ್ರುಂಗದಲಿ ಅರಿವಾಗಿ ಪಸರಿಸುತಲಿಹವು. 


ಒಳ್ಳೆ ತಹ ಯೋಚನೆಯು, ಒಳ್ಳಿತಹ ಭಾವನೆಯು, 
ಒಳ್ಳಿತೆಂದೆನುವ ಬಹುಪರಿಯ ನಡೆನುಡಿ ಕಥೆಯು, 
ಎಲ್ಲವೂ ನೀನಿಟ್ಟಿ ಬೆಳಕಿ೦ದ ಬಳೆದಿಹವು; 
ಎಲ್ಲ ಒಳ್ಳಿ ದಕೆ ನೀ ಗುರು, ದೇವದೇವ, 


ಜಡದಿನಿಸ ತೆಗೆದದರ ಮಧ್ಯದಲಿ ನಿನ್ನಿರವ 
ಕಿಡಿಯೊಂದನಿರಿಸಿ ನನ್ನನು ಮಾಡಿ, ನಾ ನಿನ್ನ 
ಒಡೆಯ ಎಂದಡೆನೆ ಕಲಿಸಿ, ಎನ್ನ ಆಂತರ್ಯದಲಿ 
ಒಡನಾಡಿಯಾಗಿ ನಿಂದಿರುವೆ ನೀ ದೊರೆಯೆ, 


೬೧ 


ತಾವರೆ 


ಯುಗ ಯುಗ ಯುಗಾಂತರದೊಳುದಿಸಿದುದು ಮೊದಲೆನಗೆ 
ಒಗೆದ ಬಹುಜನ್ಮದಲಿ, ಒಳ್ಳಿದನೆ ಆಶಿಸುತೆ 

ಉಗುವ ಮನದಾಸೆಯನು, ಒಳ್ಳುಡಿಗೆ ಸೋಲುತಿಹ 
ಬಗೆಯ ತಿರುವನು, ಕೊಟ್ಟು ಗುರುವಾದೆ ನೀನು. 


ಅಂತೆನ್ನ ಹೃದಯದಲಿ ಮನದಾಸೆಯನು ಬಳೆಸಿ, 
ಸಂತಿ ಜಗದೊಳೆಲ್ಲೆಜೆಯಿಂದೆ ಒಳ್ಳೆ ದನು 
ಅಂಶರಂಗಕೆ ಸೊಗಯಿಸುವ ರೀತಿಯಲಿ ತೋರಿ, 
ಐ೦ತೆಂತು ಎಲ್ಲಿ ಅಂತಲ್ಲೆಲ್ಲ ಕಲಿಸಿ; 


ಒಳಗಿಂದ ಎಡೆಬಿಡದ ಪ್ರೇರಣೆಯ ಹಿ೦ಡುಗಳ 
ಚಲನದಲಿ, ಹೊರಗಿಂದ ಒಳಿತು ಸೊಗಸೆಂಬುದರ 
ಒಲವ ಗೆಲುವಂದದಲಿ, ಮನವ ನೀ ಕರಗಿಸುತೆ 
ಸುಲಭದಲೆ ಬಾಳನುದ್ಯರಿಸುತಿಹೆಯ್ಯೆಸೆ. 


ವಿನ್ನ ಹೃದಯದಿ ನಿಂದು ಎಲ್ಲ ಬದುಕಲಿ ಕಂಡು 
ಎನ್ನ ಬದುಕನು ಒಳ್ಳಿದಳೆ ತಿದ್ದಿ ಪೊರೆಯುತಿಹ 
ಸನ್ನುತಾ ಗುರುದೇವ ಲೋಕೇಶ ನಿನ್ನಡಿಗೆ, 
ಪನ್ನಗಾದ್ರಿನಿವಾಸ, ನಮಿಸುವೆನು, ತಡಿ: 


೬೨ 


